
ಕಾವ್ಯವೆಂದರೆ... 
ಮುಕ್ಕಣ್ಣನಿಗೆ ಮುಟ್ಟೊ ಹಾಗೆ 
ಹಾಡೆ ಹನುಮವ್ದಾ... 


ಅವನನ್ನು ಮುಟ್ಟಿದರೆ ಎಲ್ಲರನ್ನು ಮುಟ್ಟಿ $ಿದಂತೆಯೆ. ಎಲ್ಲರನ್ನು ಮುಟ್ಟಿದರೆ 
ಅವನನ್ನು ಮುಟ್ಟಿದಂತೆಯೆ. ಅವನನ್ನು ಮುಟ್ಟುವಂತೆ ಹಾಡುವುದೆ ನನ್ನ ಆಶೆ. ಅವನೆ ನನ್ನ 
ಹಾಡಿನ ಬೀಜ. ಅವನೆ ಆ ಬೀಜದೊಳಗಿನ ಮರ. 


ಅವನ ಹೆಸರು ಹೇಳಿ ಬೀಜ ನೆಡುವೆನಾದರೂ ಒಳಗೊಳಗೆ ನಡುಕ. ಮೊಳಕೆ ಸೂಜಿ 
ಮೊನೆಯಾದರೆ... ಎಲೆಗಳು ಗರಗಸದ ಹಲ್ಲುಗಳಾದರೆ... ಒಂದೊಂದು ದಳವೂ ಕತ್ತಿಯ 
ಅಲಗಾದರೆ ಎಂದು ಆತಂಕ. 


ಅದಕ್ಕೆ ಹಾಡಿನ ಬೀಜ ಮಣ್ಣಲ್ಲಿ ಊರುವ ಮುನ್ನವೆ ಪ್ರಾರ್ಥನೆ. ದೇವರೇ ಇದು 
ಹೀಗೆಯೆ ಮೊಳಕೆಯೊಡೆಯಲಿ, ಅದರ ಕುಡಿ ಕೆಂಪಗಿರಲಿ, ಕಾಂಡವು ಶಕ್ತವಾಗಿರಲ್ಲಿ, 
ಮೊಗ್ಗು ನವಿರಾಗಿ ಬಿರಿಯಲಿ, ಬಿರಿದ ದಳಗಳು ನಯವಾಗಿರಲಿ, ಬಣ್ಣಗಳು ಎಲ್ಲರ ಕಣ್ಣಿಗೆ 
ತಂಪುಣಿಸಲಿ, ಸುಗಂಧ ಎಲ್ಲರ ಸೆಳೆಯಲಿ, ಇದರ ಹಣ್ಣುಗಳು ಸಕ್ಕರೆ ಸಿಹಿಯಾಗಿರಲಿ, 
ಕೊಂಬೆಗಳು ಮುಗಿಲಿಗೆ ಕೈಚಾಚಿ ಅವನನ್ನು ಮುಟ್ಟಲಿ... 


ಅವನಾದರೂ ಎಂತಹವನು? ಸೂರ್ಯನಂತಹ, ಚಂದ್ರನಂತಹ, ನದಿಯಂತಹ, 
ಬೆಟ್ಟದಂತಹ ನೂರಾರು ಹಾಡುಗಳ ಸೃಷ್ಠಿಸಿ ಬಿಸುಟು ಅದರ ಮೇಲೆಯೆ ನಡೆದು 
ಹೋದವನು. ಅವನನ್ನು ಒಲಿಸುವುದು ಅಷ್ಟು ಸುಲಭವೆ? ಇನ್ನು ನನ್ನ ಬಳಿ ಇರುವ 
ಶಬ್ದಗಳೊ... ಎಲ್ಲವೂ ಎಂಜಲುಮಯ. ನನ್ನ ಹಿಂದಣ ಕವಿಗಳೆಲ್ಲರೂ ಈ ಶಬ್ದಗಳ 
ರೂಪ ಸ್ಪರ್ಶ ರಸ ಗಂಧಗಳನ್ನು ಹೀರಿ ನಗೆಯಾಡುತ್ತಿದ್ದಾರೆ. ಹೂವಿನಂತಹ ಶಬ್ದಗಳಲ್ಲಿನ 
ಮಕರಂದವ ಹೀರಿ ಚಪ್ಪೆ ದಳಗಳನ್ನಷ್ಟೇ ಚೆಲ್ಲಿ ಹೋಗಿದ್ದಾರೆ. ದಳಗಳನ್ನು ಸುಂದರವಾಗಿ 
ಪೋಣಿಸಿದರಷ್ಟೇ ಸಾಕೆ? 


ಆದರೂ ಎದೆಗಾರಿಕೆ ಎಂಬ ವಸ್ತುವೊಂದು ಇದೆಯಲ್ಲ... ಅದೆ ಕಲಿಸುವುದು. 
ಇನ್ನೇನದು? 'ಅಹಂ'. ಎ೦ಜಲೊಳಗೆ ಹೊರಳಿ ಹೊರಳಿ ಒದ್ದೆಯಾದ ಮುದ್ದೆಯಾದ 
ಶಬ್ದಗಳನು ನುಡಿಸುವುದು ಹೇಗೆಂದು ಅದು ಕಲಿಸುವುದು. ಈ ಅಹಂನ ಬಲದಿಂದಲೆ 
ಮಳೆಯ ನೀರಲ್ಲಿ ಅವುಗಳನು ತೊಳೆದು, ಸೂರ್ಯನ ನೆರವಿನಿಂದ ಒಣಗಿಸಿ, ಚಂದ್ರನ 


ಹೊಳೆ ಮಗಳು! i 


ಬೆಳಕಲ್ಲಿ ಹದಗೊಳಿಸಿ, ಅಂತಹ ಹದಗೊಳಿಸಿದ ನೂರಾರು ಶಬ್ದಗಳನ್ನು ಒಂದು ಬುಟ್ಟಿಯಲ್ಲಿ 
ತುಂಬಿಟ್ಟು ಇನ್ನು ನಿರ್ಭಯವಾಗಿ ಹಾಡು ಕಟ್ಟ 3 ಬಹುದೆಂದು ಮನೆಯಲ್ಲೆ ತರ್ಕಿಸಿ, 
ಸಮಾಧಾನದ ಉಸಿರು ಬಿಡುವ ಮೊದಲೆ... 


ಅಗೊ... ಅವನೆ ಬಾಗಿಲಲ್ಲಿ ನಿಂತಿದ್ದಾನೆ. ಆ ಜಡ್ಡುಗಟ್ಟಿದ ಜಟೆಗೆ ಅರ್ಧ 
ಚೆಂದ್ರನನ್ನು ಮುಡಿದ ಪರಿಯೊ... ಒಂದು ಕೈಯಲ್ಲಿ ಕಪ್ಪರ ಇನ್ನೊಂದು ಕೈಯಲ್ಲಿ 
ತ್ರಿಶೂಲ. ಬಾಯಲ್ಲಿ ಹಸಿವಿನ ಹಾಡು. 


ಅದು ರುದ್ರನೊಡಿದ್ದ ಕೈ ಎಂದು ನನಗಾದರೂ ಹೇಗೆ ಅರ್ಥವಾಗಬೇಕು? ಅವನ 
ಒಡಲೊಳಗೆ ಸಮಸ್ತ ಹಸಿವಿನ ಲೋಕವೆ ಮನಮಾಡಿಕೊಂಡಿದೆ ಎ೦ದು ನನಗಾದರೂ 
ಹೇಗೆ ಹೊಳೆಯ ಬೇಕು? 


ಅವನೊ ತಪ್ಪಲೆ ಅನ್ನವನ್ನ ಕ್ಷಣಾರ್ಧದಲ್ಲಿ ಮುಗಿಸಿ ಮತ್ತೆ ಹಸಿವು ಎಂದು 
ಕೂಗುತ್ತಿದ್ದಾನೆ. ಅಳಿದುಳಿದದ್ದನ್ನೆಲ್ಲ ಬಳಿದು ತರವಪ್ಪರಿಲ್ಲಿ ಬುಟ್ಟಿಯಲ್ಲಿ ಸೇರಿಸಿಟ್ಟಿದ್ದ 
ಶಬ್ದಗಳನ್ನೆಲ್ಲ ನುಂಗಿ ನೀರು ಕುಡಿದಿದ್ದಾನೆ. ನಾನು ಬಾಯ್ದೆರೆಯುವ ಮೊದಲೆ 'ಹಸಿವು 
ನೀಗಿತು' ಎಂದುಸುರಿ ನಡೆದೇಬಿಟ್ಟಿದ್ದಾನೆ. 

ಸದ್ಯ... ನಿಷ್ಠರುಣಿಯಂತೂ ಅಲ್ಲ. ಬುಟ್ಟಿಯಲ್ಲಿ ಒ೦ದು ಶಬ್ದ ಇನ್ನೂ ಹಾಗೆಯೇ 
ಇದೆ. ಕಂಡೂ ಬಿಟ್ಟಿದ್ದಾನೋ ಕಾಣದೇ ಬಿಟ್ಟಿದ್ದಾನೋ... ತಿಳಿಯದು. ಬೇರೆ ಬೇರೆ 
ಶಬ್ದಗಳ ಒತ್ತಡಕ್ಕೆ ಸಿಕ್ಕಿ ಹಾಕಿಕೊಂಡಿದ್ದರಿಂದಲೊ ಏನೊ ನಲುಗಿ ಹೋದಂತಿದೆ ಆ ಶಬ್ದ. 
ಮುಟ್ಟುವುದಿರಲಿ, ಕಣ್ಣೋಟಕ್ಕೂ ನಲುಗುವಂತಹ ಕೋಮಲವಾದ ಶಬ್ದ. ಆ ಅದೇ 
'ಪ್ರೇಮ'ವೆಂಬ ಚೂರು ಅಕ್ಷರವನು ಸಂಭ್ರಮದಿಂದ ನಾಲಗೆಯ ಮೇಲಿರಿಸಿಕೊಂಡು 
ನಾನು ಹಾಡಲು ಮೊದಲಾಗಿರುವುದು - 


ಅದು ಅವನು ಕೊಟ್ಟು ಹೋದ ಶಬ್ದ : ಅವನು ಮುಟ್ಟಿಯೂ ನನಗೆಂದೇ ಬಿಟ್ಟು 
ಹೋದ ಶಬ್ದ. 

ಆ ಒಂದು ಶಬ್ದವೇ ನನ್ನ ಹಾಡಿನ ಜೀವ ಮತ್ತು ದೇಹ. 

ಆ ಒಂದು ಶಬ್ದವೇ ನನ್ನ ಹಾಡಿನ ಮಂತ್ರ ಮತ್ತು ತಂತ್ರ. 

ಇದು ಕಟ್ಟುಕತೆಯೊ, ಕನಸೊ, ಎಚ್ಚರವೊ, ಮಂಪರೊ... 

ಕಲ್ಪನೆಯೊ ಅಥವಾ ಹುಚ್ಚೊ? ಏನಿದರ ನಿಜಾರ್ಥ?'! 

ಅರ್ಥವೇ ಇಲ್ಲದ್ದು ಅಥವಾ ಸಕಲಾರ್ಥವನ್ನೂ ಒಳಗೊಂಡಿರುವಂತಾದ್ದು' 

ಇದೇ ಇರಬಹುದೇನೋ ಕಾವ್ಮ...?'! 

- ಸವಿತಾ ನಾಗಭೂಷಣ 

(೧೯೯೪ರಲ್ಲಿ 'ಸಾಹಿತ್ಮ ಸಂವಾದ' ನಿಯತಕಾಲಿಕದ ಕಾವ್ಯ ವಿಶೇಷಾಂಕಕ್ಕಾಗಿ ಬರೆದ ಲೇಖನ) 


iv / ಹೊಳೆ ಮಗಳು 


ನೆನಕ: 


ಇಲ್ಲಿನ ಕವಿತೆಗಳ ಮೊಟ್ಟ ಮೊದಲ ಓದುಗನಾದ 
ಡಿ.ಎಸ್‌. ನಾಗಬೂಷಣನನ್ನು 


ಇಲ್ಲಿನ ಕವನಗಳನ್ನು ಮೊದಲು ಪ್ರಕಟಿಸಿದ 
ಸಾಹಿತ್ಯ ಸ೦ವಾದ'', 'ಸಂಕ್ರಮಣ ' 'ಕನ್ನಡಪ್ರಭ', 'ಉದಯವಾಣಿ ' 'ಪ್ರಜಾವಾಣಿ ' 'ತುಷಾರ ', 
'ಕಸ್ತೂರಿ ': 'ಕರ್ಮವೀರ ' ಹಾಗೂ 'ಕಾಲ ನಿರ್ಣಯ 'ಗಳ ದೀಪಾವಳಿ ಮತ್ತು 'ಶಕ್ತಿ 'ಯ ಹುತ್ತರಿ 


ವಿಶೇಷಾ೦ಕಗಳ ಸ೦ಪಾದಕರುಗಳನ್ನು 


ಪ್ರಸಾರ ಮಾಡಿದ 
ಮಡಿಕೇರಿ ಆಕಾಶವಾಣಿ ಕೇಂದ್ರದ ಅಧಿಕಾರ ವರ್ಗವನ್ನು 


ಈ ಮೊದಲ ನನ್ನೆರಡೂ ಕವನ ಸಂಕಲನಗಳನ್ನು ಓದಿ ಪ್ರೋತ್ಸಾಹಿಸಿದ 
ಅನೇಕ ಸಹೃದಯ ಹಿರಿ-ಕಿರಿಯ ಗೆಳೆಯ ಗೆಳತಿಯರನ್ನು | 


ನನ್ನ ಈ ಮೂರನೇ ಕವನ ಸಂಕಲನವನ್ನು ವಿಶ್ವಾಸದಿಂದ ಪ್ರಕಟಿಸುತ್ತಿರುವ ಪರಿಸರ ಸಾಹಿತ್ಯ 
ಪ್ರಕಾಶನದ ಎಂ.ಬಿ. ನಟರಾಜ್‌ ಹಾಗೂ ಅವರ ಮಿತ್ರರನ್ನು 


ಈ ಸಂಕಲನದ ಮುಖಪುಟವನ್ನು ಸ್ಲೇಹಪೂರ್ವಕವಾಗಿ ವಿನ್ಯಾಸ ಮಾಡಿಕೊಟ್ಟ 
ಆನಂದ ಕೋಡಿಂ೦ಬಒಳರನ್ನು 


ಪುಸ್ತಕದ ಒಳಪಟಗಳ ವಿನ್ಯಾಸವನ್ನು ಮಾಡಿದ 
ಮಡಿಕೇರಿಯ ಶಕ್ತಿ ಪ್ರಿ೦ಟರ್ಸ್‌ನ ಎ.ಎಂ. ಗಣಪತಿ ಅವರನ್ನು 


ಪುಸ್ತಕವನ್ನು ಅಂದವಾಗಿ ಮುದ್ರಿಸಿಕೊಟ್ಟಿರುವ 
ಮೈಸೂರಿನ ಪ್ರಗತಿ ಆಫ್‌ಸೆಟ್‌ ಮುದ್ರಣದ ರಾಜಶೇಖರ ಕೋಟಿ ಹಾಗೂ ಅವರಸಿಬ್ರ ೦ದಿಯನ್ನು 


ಇಲ್ಲಿ ಪ್ರೀತಿಯಿಂದ ನೆನೆಯುತ್ತೇನೆ. 


೧೨.೫೧೯೬ 
ಮಡಿಕೇರಿ ಸವಿತಾ ನಾಗಭೂಷಣ 


ಹೊಳೆ ಮಗಳು / ೪ 


ಇದೇ ಲೇಖಕಿಯ ಇತರ ಕೃತಿಗಳು : 


ನಾ ಬರುತ್ತೇನೆ ಕೇಳು (೧೯೮೭) 
(ಕರ್ನಾಟಕ ಸಾಹಿತ್ಮ ಅಕಾಡೆಮಿಯಿಂದ ಬಹುಮಾನ ಪಡೆದ ಕವನ ಸಂಕಲನ) 
ಪ್ರ :.ಅಕ್ಷರ ಪ್ರಕಾಶನ, ಹೆಗ್ಗೋಡು (ಸಾಗರ), ಶಿವಮೊಗ್ಗ ಜಿಲ್ಲೆ. 


ಚಂದ್ರನನ್ನು ಕರೆಯಿರಿ ಭೂಮಿಗೆ (೧೯೯೧) 

(ಕವನ ಸಂಕಲನ) 

ಪ್ರ : ಸಂವಾದ ಪ್ರಕಾಶನ, ಮಲ್ಲಾಡಿಹಳ್ಳಿ, ಚಿತ್ರದುರ್ಗ ಜಿಲ್ಲೆ. 
ಮುಡಿ ಮಲ್ಲಿಗೆ (೧೯೯೩) : ಸಂಪಾದನೆ 

(ಕನ್ನಡ ಮಹಿಳಾ ಸಾಹಿತ್ಯ ಸ್ಪಂದನ) 

ಪ್ರ : ಸಂವಾದ ಪ್ರಕಾಶನ, ಮಲ್ಲಾಡಿಹಳ್ಳಿ, ಚಿತ್ರದುರ್ಗ ಜಿಲ್ಲೆ. 
ಅಚ್ಚಿನಲ್ಲಿ : 


ಸ್ತ್ರೀ ಲೋಕ (ಕಾದಂಬರಿ) 
ಪ್ರ : ಅಕ್ಟರ ಪ್ರಕಾಶನ, ಹೆಗ್ಗೋಡು (ಸಾಗರ), ಶಿವಮೊಗ್ಗ ಜಿಲ್ಲೆ. 


vi / ಹೊಳೆ ಮಗಳು 


ಅರ್ಪಣೆ : 


ಅಕ್ಕರೆಯ ಗೆಳತಿಯರಾದ 
ಎಚ್‌.ಎಸ್‌. ಗಾಯಿತ್ರಿ, ಗೀತಾ ಧರ್ಮಟ್ಟಿ 
ಶ್ರೀದೇವಿ ಹಾಗೂ ಪದ್ಮಾಕ್ಸಿ 


ಇವರಿಗೆ 


ಹೊಳೆ ಮಗಳು / vi 


ಪರಿವಿಡಿ : 


ಹೊಳೆ ಮಗಳು / ೧ 

ಕಾಡಿನಲ್ಲಿ /೪ 

ಹಳ್ಳಿಯ ದಾರಿ/೬ 

ಹಪ್ಪಳದ ಕತೆ/೮ 

ಪುಟ್ಟ ಕೆಂಚವ್ವ / ೯ 

ಹಾಡೆ ಹನುಮವ್ಹಾ... / ೧೧ 
ಚೆಲುವ ನಾರಾಯಣ /! ೧೩ 
ಮೊಟ್ಟೆ / ೧೫ 

ಬೆರಳು / ೧೭ 

ತುತ್ತು ಮತ್ತು ತುತ್ತೂರಿ / ೧೯ 
ಎಲ್ಲಿದೆ ದಂಡೆ, ಯಾರನ್ನು ಕಂಡೆ? / ೨೦ 
ಯಾರು ನೀನು? / ೨೧ 
ದೇವರಿಗೆ / ೨೨ 

ನಿವೇದನೆ / ೨೩ 

ತಾರುಣ್ಯ / ೨೪ 

ವ್ಯತ್ಯಾಸ / ೨೫ 

ಎಲ್ಲಿ ಹೋದವೋ... / ೨೬ 
ಮೋಂಬತ್ತಿ / ೨೭ 

ಕಾಲು ದಾರಿಯೆ ಸಾಕು.../ ೨೮ 
ಮಾತನಾಡಿಸಬೇಕು / ೨೯ 
ಬೇಡ.../ ೩೦ 

ಕಣ್ಣು, ಬೂದಿ ಮತ್ತು ಜಗತ್ತು /೩೧ 
ನಾಳೆ/೩೨ 

ಸಾವು/೩೩ 

ಕೋವಿಯಲಿ... /೩೫ 
ಕರೇ ಮನುಷ್ಯಾ ದಿಗಿಲು ಯಾಕ? / ೩೬ 
ಬೀಜ ಯಜ್ಞ/ ೩೮ 

ಇನ್ನೇನು ಬೇಕು? 1 ೪೦ 
ಗಂಡು/೪೨ 

ಹೂ ಪದ್ಯಗಳು : 

ಹೂವು / ೪೪ 

ಹೂವುಗಳು / ೪೫ 

ದೇವರ ಹೂವು / ೪೬ 

ಬುದ್ದ ಮತ್ತು ಹೂವು/ ೪೭ 
ಹೂವಿನ ಧ್ಯಾನ / ೪೮ 
ಹೂದುಂಬಿ/ ೪೯ 

ಹೂವಿನ ಭಾಷೆ/ ೫೦ 
ಒಲುಮೆಯ ಹೂವು / ೫೧ 
ಹೂವಿನ ನಿಷ್ಮೆ / ೫೨ 
ಮಾಯಾವಿ ಹೂವು / ೫೩ 
ಹೂವಿನ ಸಾವು / ೫೪ 


ಹೊಳೆ ಮಗಳು 


ಅವಳು ಹಳ್ಳ 
ಇವಳು ಹೊಳೆ 


ಹಳ್ಳದ ಬಳ್ಳಿಯಲಿ 
ಹರಿದು ಬಂದವಳು 
ಹೊಳೆ ಮಗಳು 


ತಾಯಿ- 

ಹೊಳೆ ಮಗಳ ಹುಬ್ಬನು ತೀಡುವಳು 
ಸುಳಿ ಮುಂಗುರುಳ ಬಾಚುವಳು 
ದಿಟ್ಟಿಯ ಬೊಟ್ಟಿಟ್ಟು 

ಅಕ್ಕರೆಯ ಮುತ್ತಿಟ್ಟು 
ಮುನ್ನಡೆಸುವಳು 


ಇದು ಬೆಟ್ಟ ಇದು ಗಾಳಿ 
ಇದು ಹೂವು ಇದು ಎಲೆ 
ಎಂದು ಮಗಳಿಗೆ 
ಪರಿಚಯಿಸುವಳು 


ಮಗಳು - 

ಕಲಿಯುವಳು 

ಗಿಡ ಮರಗಳ ಅಡಿಯಲಿ ಬಾಗಿ 
ಕಣಿವೆ ಕೊರಕಲು ಬಂಡೆ 
ಹಾದಿಯಲಿ ಬಳುಕಿ ಸಾಗುವಳು 


ಹೊಳೆ ಮಗಳು /೧ 


ಅವ್ವನಿಗೆ ತೋರುವಳು 
ಸಂಭ್ರಮಿಸಿ ಹೇಳುವಳು 
ನಕ್ಷತ್ರ ಗಣವಿರುವುದು 
ನನ್ನೊಳಗೆ 
ಚಂದಿರನಿರುವನು ತಳಗೆ 


ತಾಯಿ ನಸುನಕ್ಕು- 

ನುಣ್ಣನೆಯ ನಡೆಯವಳೆ 
ಸಣ್ಣನೆಯ ದನಿಯವಳ 

ನನ್ನ ಕರುಳಿನ ಕುಡಿಯೆ 

ನನ್ನ ಆಶೆಯ ಕಿಡಿಯೆ 

ಎಂದು ಮಗಳ ಮುದ್ದಾಡುವಳು 


ತಾಯಿ ಎಚ್ಚರಿಸುವಳು : 
ಚಿಣ್ಣರನು ಮುಳುಗಿಸದಿರು 
ಮೀನುಗಳ ಒಣಗಿಸದಿರು 
ಕಲ್ಲುಗಳ ಮಿದುಗೊಳಿಸಿ 
ಸಹನೆಯಲಿ ನೀರುಣಿಸಿ 
ಹರಿವ ಹಾದಿಯಲ್ಲೆಲ್ಲ 
ಜೀವ ದೀಪವನುರಿಸು 


ವಿಷಕಂಠನನುಸರಿಸಿ 
ಕೊಳೆ ಕಳಂ೦ಕವ ಧರಿಸಿ 


| ಕಾಳಿಯಾವೇಶವ ತಾಳಿ 


೨1! ಹೊಳೆ ಮಗಳು 


ಕೇಡಿನೆದೆಗೂಡ ಸೆಳೆದು 
ಮಡುವಿನಲಿ ಮುಳುಗಿಸು 


ಸೂರ್ಯನ ಕರುಣೆ 
ನೆಲದ ಯಣ 

ತಾಯ ಹರಕೆ . 
ಕೊನೆವರೆಗೆ ಕಾಯುವುದು 


ತಾಯಿ 
ನಿಂತಲ್ಲೆ ನಿಲ್ಲುವಳು 
ತಪಸ್ವಿನಿ 


'ತಾವರೆ' ಈಗವಳು 


ಹಳ್ಳದ ಬಳ್ಳಿಯನು ಕಡಿದು 
ಕಣ್ಣೀರ ತಡೆ ತಡೆದು 
ಮುಂದೆ ಸಾಗುವಳು 

ಹಿ೦ದೆ ನೋಡುವಳು 

ಹೊಳೆ ಮಗಳು.... 


ಹೊಳೆ ಮಗಳು /೩ 


ಕಾಡಿನಲ್ಲಿ .... 


ಇಲ್ಲಿ ಬಯಸಿದಂತೆ 
ಬದುಕಬಹುದು 
ಇಚ್ಛೆಯಂತೆ ಸಾಯಬಹುದು 


ಸುತ್ತಲೂ ಮರಗಳು 
ಮರದೊಳಗೆ ಕಿಕ್ಕಿರಿದು 
ಪರಿಮಳಿಸಿವೆ ಹೂವುಗಳು 


ಜಿಂಕೆ ಆನೆ ಹುಲಿಗಳು 
ನೋಡಿಯೂ ನೋಡದಂತೆ 
ತಮ್ಮ ಪಾಡಿಗೆ ತಾವು 
ಹೆಜ್ಜೆಗಳನೂರಿ ಸಾಗಿಹವು 


ಹಕ್ಕಿಗಳು ಆಗಾಗ್ಗೆ ಹಾಡಿ 
ಗಮನ ಸೆಳೆಯುವವು 

ನವಿಲು ನನಗೆಂದೇ 

ಗರಿಯೊ೦ದನು ಉದುರಿಸಿಹುದು 


ತಂಗಾಳಿ ಸುಳಿಸುಳಿದು 
ಚಿಂತೆಗಳನೆತ್ತಿ ಕೊಂಡೊಯುವುದು 
ಮಲಗು ಮಲಗೆಂದು 

ಮೆಲ್ಲನೆ ಪಿಸು ನುಡಿಯಾಡುವುದು 


ಹೊಯ್‌! 
ಕಷ್ಟಗಳೇ ಕಾಡು ಸುತ್ತಲು ಹೋಗಿ 


ಕ್ಲೇಶಗಳೇ ಎಲೆಗಳನೆಣಿಸಲು ಶುರು ಮಾಡಿ.... 


೪ / ಹೊಳೆ ಮಗಳು 


ಪ ಎಲ್ಲಾದರೂ 

ಕಾಡು ಸುತ್ತಿ ಮರಳುವುದುಂಟೆ? 
ಹೋಗಲಿ... 

ಎಲೆಗಳನೆಣೆಸಿ ಮುಗಿಸಿದವರುಂಟೆ? 


ಈಗ ಇಲ್ಲಿ 
ಬಯಸಿದಂತೆ ಸಾಯಬಹುದು 
ಇಚ್ಛೆಯಂತೆ ಬದುಕಬಹುದು 


ಹೊಳೆ ಮಗಳು / ೫ 


ಹಳ್ಳಿಯ ದಾರಿ 


ಅರವತ್ತರ ಮುದುಕ 
ಹತ್ತರ ಹುಡುಗಿ 
ಇಬ್ಬರೂ ಸೇರಿ 
ಸವೆಸಿದರು ದಾರಿ 


ಮುಂದೆ ಮುಂದೆ 
ಸಾಗಿದ ಮುದುಕ 
ಹಿ೦ದೆ ಹಿಂದೆಯೆ 
ಉಳಿದಳು ಹುಡುಗಿ 


ಮುದುಕನಿಗದು 
ನಿತ್ಮದ ದಾರಿ 
ನೋಡಲೇನಿದೆ? 


ಹುಡುಗಿಗೆ 
ಪ್ರತಿಯೊಂದು ಹೊಸದು 
ಬಿಟ್ಟರೆ ಸಿಗುವದೆ? 


ಹುಡುಗಿ ಹಳ್ಳದಲಿ 
ಕಾಲು ನೀಡಿದಳು 
ಚೆಲ್ಲಿದ ಹೂವು 
ಎತ್ತಿಕೊಂಡಳು 
ಹೊಂಗೆಯ ನೆರಳಲ್ಲಿ 
ಕೂತು ಹಕ್ಕಿಯ 
ಹಾಡನನುಕರಸಿದಳು 


೬ / ಹೊಳೆ ಮಗಳು 


ಮುಗಿಯುವುದೆ ದಾರಿ? 
ಮುದುಕ ಕಳವಳಿಸಿದ. 
ಮುಗಿಯದಿರಲಿ ದಾರಿ: 
ಹುಡುಗಿ ಹಂಬಲಿಸಿದಳು 


ಮುಂದೆ'ಮುಂದೆ 
ಸಾಗಿದ ಮುದುಕ 
ಹುಡುಗಿಯ ಸಂಭ್ರಮಕೆ 
ಕಾರಣವ ಊಹಿಸುತ 


ಹಿ೦ದೆ ಹಿಂದೆಯೆ 
ಉಳಿದಳು ಹುಡುಗಿ, 
ಹಾವಿನ ಪೊರೆ 
ನವಿಲು ಗರಿ 
ಹುಡುಕುತ. 


ರುಗಳು 1/೭ 


೮ / ಹೊಳೆ ಮಗಳು 


ಹಪ್ಪಳದ ಕತೆ 


ಉಕ್ಕರಿಸಿದೆ 
ಹಿಟ್ಟು 
ಮಿದುವಾಯಿತು 


ದಿಟ್ಟಿಸುತ 

ತನಗೆ ತಾನೆ ಎಂಬಂತೆ 
ಎಲ್ಲಿಂದ ಬಂದೆ? 
ಎಂದು ಹಪ್ಪಳವೆ ಕೇಳಿತು 


ಬೀಜ, ಸಸಿ, ತೆನೆ 

ಕಾಳು, ಬೇಳೆ 

ಬೆವರು ಹಸಿವು i 
ನೀರು ನೆಲ ಭೂಮಂಡಲ 
ಉಂಡೆ ಉಂಡೆಯಾಗಿ 
ಹಪ್ಪಳವೆ ತಾನಾಗಿ 
ಕತೆ ಸಾಗಿತು 


ಸೂರ್ಯ ಬೆಳೆಕು ಹಾಯಿಸಿ : 
ಹಪ್ಪಳವನ್ನೂ ನನ್ನನ್ನೂ 
ಹದವಾಗಿ ಒಣಗಿಸಿದ 


ಮಾತಾಡದೆ ಮುನ್ನಡೆದ 
ಕಣ್ಣೆದುರೆ ಕರಗಿದ. 


ಪುಟ, ಕೆಂಚವ 
KY ಬ 

ಹೂತ್ತಾರೆ ಸೂರ್ಯನ ಕಿರಣಗಳು ಮುತ್ತಿಡಲು 

ಹಾಳು ಹಕ್ಕಿಯ ಹಾಡು ಕಿವಿ ತುಂಬಲು 

ಕಿಸುರುಗಣ್ಣನು ತೆರೆದು ಸೆಟೆದ ಹೂ-ಮೈಯ ಮುರಿದು 

ಆಕಳಿಸುವಳು ನಮ್ಮ ಪುಟ್ಟ ಕೆಂಚವ್ವ... 


ಚೂರು ಅಂಗಳವನೆ ಪರಪರ ಕೆರೆದು 
ಒಡೆದ ಗಡಿಗೆಯ ಸೊಂಟಕ್ಕೆ ಕರೆದು 
ಊರ ಗಟ್ಟಿಗಿತ್ತಿಯರೊಡನೆ ಗುದ್ದಾಡಿ 
ನೀರು ತರುವಳು ನಮ್ಮ ಪುಟ್ಟ ಕೆಂಚವ್ವ... 


ಕರವೀರದ ಕೊಂಬೆಗಳ ಕಡಿದು 
ಒಣಗಿದ ರೆಂಬೆಗಳನು ಬಡಿದು 
ಕಡ್ಡಿ-ಪುರಳೆಯ ಒಟ್ಟಿಗೆ ಒಗೆದು 
ಬೆಂಕಿ ಉರಿಸುವಳು ನಮ್ಮ ಪುಟ್ಟ ಕೆಂಚವ್ವ... 


ಚಟಾಕು ಹಾಲಿಗೆ ಚಿಟಿಕೆ ಪುಡಿಯನು ಬೆರೆಸಿ 
ಪಾವು ನೀರನೆ ಸುರಿದು 

ಘುಮ್ಮೆನ್ನುವ ಹಾಗೆ ಟೀ ಕುದಿಸುವಳು 
ಮಾಯಾವಿ ಹುಡುಗಿ ನಮ್ಮ ಪುಟ್ಟ ಕೆಂಚವ್ವ... 


ಹೊಲದಲ್ಲಿ ಸಂಜೆಯ ತನಕ ದುಡಿದು 
ಅಕ್ಕಿ-ಮೆಣಸಿನಕಾಯಿ ಪಡೆದು 

ತಮ್ಮನ ಬಾಯ ಚಪಲಕ್ಕೆ ಉದ್ದು-ಕಡಲೆಯ 
ಕದ್ದು ತರುವಳು ನಮ್ಮ ಪುಟ್ಟ ಕೆಂಚವ್ವ... 


ದಾರಿಯಲಿ ಅಂತರಗಟ್ಟಮ್ಮನಿಗೆ ಕೈ ಮುಗಿವಳು 
ಹೊಟ್ಟೆ, ಬಟ್ಟೆಗಿಟ್ಟು ಮಡುಗು ಎಂದು ಬೇಡುವಳು 
ಹಕ್ಕಿ ಗೂಡಿಗೆ ಮರಳುವಂತೆ 

ಗುಡಲಿಗೆ ಮರಳುವಳು ನಮ್ಮ ಪುಟ್ಟ ಕೆಂಚವ್ವ... 


ಸೋರುವ ಬುಡ್ಲಿಯನೂ ಒಲಿಸಿ ಉರಿಸುವಳು 
ಪಾವಕ್ಕಿಯಲಿ ತಂಗಿ ತಮ್ಮನ ಹೊಟ್ಟೆ, ತೂಗಿಸುವಳು 
ಹರಿದ ಹಚ್ಚಡವನೆ ಸಮನಾಗಿ ಎಲ್ಲರಿಗೆ ಹೊದಿಸಿ 
ಕೈ ಚಳಕ ಮೆರೆವಳು ನಮ್ಮ ಪುಟ್ಟ ಕೆಂಚವ್ವ... 


ಅಪ್ಪನ ಕುಡಿತ-ಜೂಜಿಗೆ ಬೆದರುವಳು 
ಅವ್ವನ ದಮ್ಮು-ಗೂರಲಿಗೆ ನೋಯುವಳು 
ಸಿಟ್ಟಿನಲಿ ಕಟ್ಟಿರುವೆ, ಚಿಟ್ಟೆ ನಗೆಯವಳು 
ವಿಟ್ಟ ನಡೆಯವಳು ನಮ್ಮ ಪುಟ್ಟ ಕೆಂಚವ್ವ... 


ಹೂವಿನ ವಾಸನೆ ಹಿಡಿದು ಹೆಸರು ಹೇಳುವಳು 

ಹಕ್ಕಿಯ ಕೂಗನಳೆದು ಅಣಕಿಸುವಳು 

ಎರೆಮಣ್ಣನು ಕಲಸಿ ಬೊಂಬೆಯ ಮಾಡುವಳು 
ಬೊಂಬೆಗೂ ಜೀವ ಕೊಡುವಳು ನಮ್ಮ ಪುಟ್ಟ ಕೆಂಚವ್ವ... 


ಹುಲಿಯನಿಗೆ ಹಳ್ಳದಲಿ ಮಿಜ್ಜನ ಮಾಡಿಸುವಳು 
ಭೂತಾಯಿ ಮೀನ ಕಿರುಬೆರಳಲಿ ಕುಣಿಸುವಳು 
ಗಟ್ಟಿ ಗುಂಡಿಗೆಯವಳು ಕಾಳವ್ವನ 

'ಕಡಿ' ಇವಳು ನಮ್ಮ ಪುಟ್ಟ ಕೆಂಚವ್ವ... 


೧೦ / ಹೊಳೆ ಮಗಳು 


ಹಾಡೆ ಹನುಮವ್ಪಾ... 


ಹಾಡೆ ಹನುಮವ್ವಾ... 
ಕತ್ತಲ ಒಳಗೆ ಕರಗಿದೆ ಕೋಗಿಲೆ 
ಬೆಳಕಿಗೆ ತಾರವ್ವ 


ಹಳ್ಳಾಕೊಳ್ಳಾ 
ಹರಿಯೊ ಹಾಗೆ 
ಮಾವು ಬೇವೂ 
ಚಿಗಿಯೊ ಹಾಗೆ 
ರಂಜ ಸುರಗಿ 
ಉದುರೊ ಹಾಗೆ 
ತಾಳೆ ಬಾಳೆ 
ತೂಗೊ ಹಾಗೆ 
ಜಾಜಿ ಮಲ್ಲಿಗೆ 
ಬಿರಿಯೊ ಹಾಗೆ 
ಹಾಡೆ ಹನುಮವ್ಹಾ... 


ಕಾಳಿಯ ಕೆಚ್ಚಲು 

ತುಂ೦ಬೊ ಹಾಗೆ 

ಪಾತರಗಿತ್ತಿ ಕುಣಿಯೊ ಹಾಗೆ 
ಆಡೋ ನವಿಲು 

ನಲಿಯೊ ಹಾಗೆ 

ಹಕ್ಕಿ ಚುಕ್ಕಿ 

ಮರಳೊ ಹಾಗೆ 

ಹಗಲು ರಾತ್ರಿ 

ಉರುಳೊ ಹಾಗೆ 

ಹಾಡೆ ಹನುಮವ್ಹಾ... 


ಸಾಲದ ಬಡ್ಡಿ 


“ಹೊಳೆ ಮಗಳು / ೧೧ 


“ಹೊರಗೊ ಹಾಗೆ 
ಕಾಳು ಬೇಳೆ 
ಸುರಿಯೊ ಹಾಗೆ 
ಕಟ್ಟಿಗೆ-ಕೆಂಡ 
ಉರಿಯೊ ಹಾಗೆ 
ನೀರೂ-ಸಾರೂ 
ಕುದಿಯೊ ಹಾಗೆ 
ಹಸಿವು ದಾಹ 
ನೀಗೋ ಹಾಗೆ 
ಹಾಡೆ ಹನುಮವ್ಹಾ... 


ಕಾಸಿನ ಕಾಲು 
ನಡುಗೊ ಹಾಗೆ 
ಗರುವದ ಗೋಣು 
ಮುರಿಯೊ ಹಾಗೆ 
ಸೇಡು-ಕೇಡು 
ಕರಗೊ ಹಾಗೆ 
ಬೇನೆ ಬೇಸರ 
ಕಳೆಯೊ ಹಾಗೆ 
ಮೇಲು-ಕೀಳೂ 
ಅಳಿಯೊ ಹಾಗೆ 
ಹಾಡೆ ಹನುಮವ್ಹಾ... 


ಪ್ರೇಮ-ಕರುಣೆ 
ಉಕ್ಕೊ ಹಾಗೆ 
ಕನಸೊ ಕಣ್ಣು 
ತೆರೆಯೊ ಹಾಗೆ 
ದೇಹ-ಜೀವ 

ಮಾಗೊ ಹಾಗೆ 
ಮುಕ್ಕಣ್ಣನಿಗೆ 
ಮುಟ್ಟೊ ಹಾಗೆ 
ಹಾಡೆ ಹನುಮವ್ಹಾ... 


ಹಾಡ ಕೇಳಿ ಕಣ್ಣಾ ಮುಚ್ಚುವೆ 
ಹಾಡಿನ ಹುಚ್ಚೆವ್ವಾ... 


೧೨ 1! ಹೊಳೆ ಮಗಳು 


ಚೆಲುವ ನಾರಾಯಣ 


ಧೂಪ-ದೀಪದಲ್ಲಿದ್ದ 
ಹೂವು-ಗಂಧದಲ್ಲಿದ್ದ 
ಚೆಲುವ ನಾರಾಯಣ 


ಕರ್ಪೂರದಾರತಿಯಲ್ಲಿದ್ದ 
ಕುಂ೦ಕುಮದಕ ಕ್ಲ ತೆಯಲ್ಲಿದ್ದ 
ಚೆಲುವ ನಾರಾಯಣ 


ಗಂಟೆ ಜಾಗಟೆಯಲ್ಲಿದ್ದ 
ಮಂತ್ರ ಘೋಷದಲ್ಲಿದ್ದ 
ಚೆಲುವ ನಾರಾಯಣ 


ನಿತ ಪೂಜೆಯಲ್ಲಿದ್ದ 
ಹೊತ್ತ ಹರಕೆಯಲ್ಲಿದ್ದ 
ಚೆಲುವ ನಾರಾಯಣ 


ಮುದ್ದನುಕ್ಕಿಸುತಿದ್ದ 
ನೆಟ್ಟಗೆ ದಿಟ್ಟಿಸುತಿದ್ದ 
ಮರುಳಾಗದವರುಂಟೆ, 
ಚೆಲುವ ನಾರಾಯಣ? 


ಮುದ್ದು ಮುಖವನೆ 
ನೆನೆದು 

ಗಂಡನ ನೆನಪನೆ 
ತೊರೆದು 
ಕರೆಯಬಹುದೆ 
ಚೆಲುವ ನಾರಾಯಣ 


ಹೊಳೆ ಮಗಳು / ೧೩ 


ಮುದ್ದು ಮಗುವಿನ ತಾಯಿ 
ಮನಸು 

ತತ್ತರಿಸುವ ಹಾಯಿ 
ಕರೆಯಬಹುದೆ 

ಚೆಲುವ ನಾರಾಯಣ? 


ಬಂಧುವನೆ ಬದಿಗಿರಿಸಿ 
ಊರ ಮಂದಿಯನೂ 
ಕಡೆಗಣಿಸಿ 
ಕರೆಯಬಹುದೆ 
ಚೆಲುವ ನಾರಾಯಣ? 


ಯಾಕೆಂದು ತಿಳಿಯದು 
ಏನೊಂದು ಹೊಳೆಯದು 
ಒಲವಿನಾವೇಶ! 
ವಿವಶಳಾದಳೆ ಅವಳು 
ಚೆಲುವ ನಾರಾಯಣ? 


ಹೊರಗೇನೂ ಕಾಣಿಸದು 
ಒಳಗೇನೊ ಅನಿಸುವುದು 
ಅದಕೂ ಅವನೆ ಕಾರಣ 
ಚೆಲುವ ನಾರಾಯಣ 


ನೆಮ್ಮಿ ನಲುಗಿರಬಹುದು 
ಒಲಿದು ಕೆಟ್ಟವರುಂಟೆ? 
ಒಲುಮೆ ಇಲ್ಲದಿರೆ 

ಅವನ ಮುಟ್ಟುವುದುಂಟೆ? 
ಎಂಟೆದೆಯ ತುಂಟನೆ 
ಚೆಲುವ ನಾರಾಯಣ... 


೧೪ / ಹೊಳೆ ಮಗಳು 


ಮೂಟ್ಟಿ 
ಪಂಚೇಂದ್ರಿಯಗಳಿಗೆ ಒಲಿದು ಅವು ಹೇಳಿದ ಹಾಗೆ ನಲಿದು 
ಕುಣಿ ಅಂದರೆ ಕುಣಿದು ಕಾಡಿ ಬೇಡಿ ಪಡೆದೆ 

ಮಿರಿಮಿರಿ ಮಿಂಚೊ ಮೊಟ್ಟೆ, ಕಿಚ್ಚಾ ಹಚ್ಚೊ ಮೊಟ್ಟೆ 


ಕಳ್ಳುಬಳ್ಳಿಯಾ ಹಂಗಿಲ್ಲದಾ ಮೊಟ್ಟೆ, ನಿಲುವು ನಡೆಯಿಲ್ಲದಾ ಮೊಟ್ಟೆ 
ಒತ್ತಿದರೂ ಒಡೆಯದೆ ಕುಟ್ಟಿದರೂ ಸಿಡಿಯದೆ 
ಮಂಕುಬೂದಿಯನೆರಚಿ ಮಿಕನನ್ನಾಗಿಸಿ ಮಣಿಸಿ 

ಬೆರಕಿ ಗುಣವ ಕಲಿಸಿ ನಕ್ಕಿತವ್ವಾ ಮೊಟ್ಟೆ 

ಮಿರ್ರನೆ ಮಿಂಚೊ ಮೊಟ್ಟೆ, ಮಾಯಾ ನಗರಿಯ ಮೊಟ್ಟೆ 


ಕಣ್ಣಲಿ ಹಳ್ಳವ ಅಗೆದು ಮೂಗಿಗೆ ದಾರವ ಬಿಗಿದು 
ಕಿವಿಯಾ ಕಚ್ಚಿ ನಾಲಗೆ ಚುಚ್ಚಿ ಬಾಯ ಮುಚ್ಚಿ 

ದೆಯ ಮೆಟ್ಟಿದ ಹಾಗೆ ಮೈಯಾ ಮೆಟ್ಟಿಕೊಂಡು 

ಬದುಕಾ ನರಕಾ ಮಾಡಿ ಸೊಕ್ಕಿತವ್ವಾ ಮೊಟ್ಟೆ 

ಮಿರಿಮಿರಿ ಮಿಂಚೊ ಮೊಟ್ಟೆ, ತಿಳಿವನು ತಿರುಚೊ ಮೊಟ್ಟೆ 


ಕೊಡವಿದ್ದಕ್ಕೇ ಹೊರಳಿ ಕೆಡವಿದ್ದಕ್ಕೇ ಕೆರಳಿ 

ಛಂಗನೆ ಮೇಲೆ ನೆಗೆದು ನೆತ್ತಿಯ ಮೇಲೆ ಕುಣಿದು 
ಸರಸರ ಒಳೆಗೆ ಇಳಿದು ಬತ್ತಿಯ ಹಾಗೆ ಉರಿದು 
ಸುಡುಸುಡು ಅಂತು ಮೊಟ್ಟೆ ಸುಟ್ಟಿತವ್ವಾ ಹೊಟ್ಟೆ 
ಮಿರ್ರನೆ ಮಿಂಚೊ ಮೊಟ್ಟೆ, ನಂಜನು ಉಣಿಸೊ ಮೊಟ್ಟೆ 


ಮಾಟವ ಮಾಡಿದೆ ಮಂತ್ರವ ಹಾಕಿದೆ 

ಹರಕೆಯ ಹೊತ್ತು ಮುಡಿಪನು ಕಟ್ಟಿದೆ 

ಹೋದೆ... ಹೋದೆ.. ಅಂದು, ಒಮ್ಮೆಗೆ ಒಳಗೇ ಬಂದು 
ಮುಳ್ಳಿನ ಹಾಗೆ ಮೊನೆದೂ, ನಟ್ಟಿತವ್ವಾ ಮೊಟ್ಟೆ 

ಮಿರಿ ಮಿರಿ ಮಿಂಚೊ ಮೊಟ್ಟೆ, ಮೂಜಗ ಮುಕ್ಕಿದ ಮೊಟ್ಟೆ 


ಹೊಳೆ ಮಗಳು / ೧೫ 


ಕೆಟ್ಟೇ ಅನಿಸಿತು ಬಿಡುಗಡೆ ಬಯಸಿತು 
ಹೃದಯವು ಕಲಿಸಿತು ಅರಿವದು ಉಳಿಸಿತು 

ಧೂಪಾ ಹಚ್ಚಿ ದೀಪಾ ಬೆಳಗಿ ಹೂಗಳನೇರಿಸಿ 
ತಟ್ಟೆಯಲ್ಲಿಟ್ಟು ಶಿವನಿಗೆ ಕೊಟ್ಟೆ 

ಗಲ್ಲವ ಬಡಿದು ಬೆಲ್ಲದ ಮಾತಲಿ ಮೊರೆಯನು ಇಟ್ಟೆ 


ಎಲ್ಲೇ ಹುಡುಗಿ ಮೊಟ್ಟೆ? ಎಲ್ಲೇ ಹುಡುಗಿ ಮೊಟ್ಟೆ? 
ನನಗೆ ನಾನೆ ಕೇಳುವೆ, ನನಗೆ ನಾನೆ ಹೇಳುವೆ 
ಮುಕ್ಕಣ್ಣನಿಗೆ ಕೊಟ್ಟು ಕೈಯ ಮುಗಿದು ಬಿಟ್ಟೆ. 


೧೬ / ಹೊಳೆ ಮಗಳು 


ಬರಳು 


ಮೊಗ್ಗಿನ ಹಾಗೆ ಬಾಲ್ಮದ ಬೆರಳು 
ಮದಗಜದಂತೆ ಮಧ್ಯದ ಬೆರಳು 
ಮಾಗಿತು ಬಾಗಿತು ಮುಪ್ಪಿನ ಬೆರಳು 
ಯಾವುದು ಹಿರಿದು? ಯಾವುದು ಕಿರಿದು? 
ಹುಟ್ಟಿನ ಬೆರಳು? ಸಾವಿನ ಬೆರಳು? 


ಕಣ್ಣನು ಉರಿಸಿತು ಬೆಂಕಿಯ ಬೆರಳು 
ಮೂಗನು ಇರಿಸಿತು ಗಾಳಿಯ ಬೆರಳು 
ತುಟಿಯನು ತಿದ್ದಿತು ನೀರಿನ ಬೆರಳು 

ಕಿವಿ ನಾಲಗೆಯನು ನಭದಾ ಬೆರಳು 
ಮೈಯ ಮೂಡಿಸಿತು ಭೂಮಿಯ ಬೆರಳು 


ಮೋಹ ಮದ ಮತ್ಸರಗಳನೂ 

ಪ್ರೀತಿ ಕರುಣೆ ಕಾಮನೆಗಳನೂ 

ಸಂಚು ವಂಚನೆ ಛಲ ಬಲಗಳನೂ 
ಹಿಡಿ ಹಿಡಿ ಅಂದಿತು ಮಾಯೆಯ ಬೆರಳು 


ಚಿಮ್ಮಿತು ಚಾಚಿತು ಚಲಿಸಿತು 
ಬೀಜದ ಬೆರಳು 

ತತ್ರಿಯನಪ್ಪಿತು ತುತ್ತನು ಉಣಿಸಿತು 
ತಟ್ಟಿ, ಮಲಗಿಸಿತು ತಾಯಿಯ ಬೆರಳು 


'ಚೆಂದ್ರನ ಕರೆಯಿತು ಚಪ್ಪಾಳೆ ತಟ್ಟಿತು 
ತುತ್ತೂರಿ ಹಿಡಿಯಿತು ಪುಟವದು ತೆರೆಯಿತು 
ಚಿತ್ರವ ಬರೆಯಿತು ಮಗುವಿನ ಬೆರಳು 


ಹೊಳೆ ಮಗಳು / ೧೭ 


ಮಲ್ಲನ ಮಣಿಸಿತು ಮಲ್ಲಿಗೆ ಮುಡಿಸಿತು 
ಕೆನ್ನೆಯ ಸವರಿತು ಕಣ್ಣೀರ ಒರೆಸಿತು 
ಕನಸನು ಹೆಣೆಯಿತು ಕವಿತೆಯ ಬರೆಯಿತು 
ಬಿನ್ನಾಣ ಮಾಡಿತು ಪ್ರೇಮಿಯ ಬೆರಳು 


ಕೋವಿಯ ಹಿಡಿಯಿತು ಮದ್ದನು ಸಿಡಿಸಿತು 
ತಕ್ಕಡಿ ಹಿಡಿಯಿತು ತಿಜೋರಿ ತುಂಬಿತು 
ಮಕುಟವ ಕಸಿಯಿತು ಮರಳಗು ಅಳೆಯಿತು 
ಯೌವನದರಳನು ಹುರಿಯಿತು ಬೆರಳು 


ಮಣಿಯನು ಎಣಿಸಿತು'ಕಷ್ಪೆರ ಹಿಡಿಯಿತು 
ತಾಳವ ಹಾಕಿತು ತಂತಿಯ ಮೀಟಿತು 
ಗೀತೆಯ ನುಡಿಸಿತು ಧೂಪವ ಹಚ್ಚಿತು 
ನಡುಗಿತು ನರಳಿತು ಮಾಗಿಯ ಬೆರಳು 


ಹುಟ್ಟದು ಸವೆಯಿತು ಹಾಯಿಯು ಹರಿಯಿತು 
ಹತ್ತೂ ದಿಕ್ಕಿಗೆ ಬೊಂಬಿನ ನೆರಳು 

ಕಾಣದ ಬೆರಳೊಂದು ಕೊಳಲನು ನುಡಿಸಿತು 
ಹಂಸೆಯ ಹಿಡಿದೆತ್ತಿ ಗಗನಕೆ ಚಿಮ್ಮಿತು 
ರುುಗ್ಗೆಂದು ಹೊಳೆಯಿತು ಮಿಂಚಿನ ಬೆರಳು. 


೧೮ /! ಹೊಳೆ ಮಗಳು 


ತುತ್ತು ಮತ್ತು ತುತೂ ರಿ 


ತುತ್ತು ಉಣ್ಣುವ ಬಾಯೆ 
ತುತ್ತು ಉಣಿಸುವ ತಾಯೆ 
ಏನೀ ಜಗದ ಮಾಯೆ? 


ಒಲೆಯ ಉರಿಸುವ ತಾಯೆ 

ಎಲ್ಲವ್ವ ಹಾಲಕ್ಕಿ ಬೇಯಿಸಿದ ಮಡಕೆ? 
ಯಾಕವ್ವ ಇಷ್ಟೊಂದು ಹಸಿವು ಬಾಯಾರಿಕೆ? 
ಯಾಕವ್ವ ಬೆಂದ ಕಾಳಿಗೂ ಮೊಳಕೆ? 


ತುತ್ತೂರಿ ಊದುವ ಬಾಯೆ 
ತುತ್ತೂರಿ ಕೈಗಿತ್ತ ತಾಯೆ 
ಏನೀ ಜಗದ ಮಾಯೆ? 


ಒಲವ ಹರಿಸುವ ತಾಯೆ 

ಯಾಕವ್ವ ಅಂಕೆಯನೂ ಮೀರಿ 

ಬಿರಿಯುವದು ಮಲ್ಲಿಗೆ? | 

' ಯಾಕವ್ವ ಕನಲುವುದು ಕತ್ತರಿಸಿದರೆ ರೆಕ್ಕೆ? 
ಯಾಕವ್ವ ಅಂಜುವುದು ಮೂಜಗವು ಅಂಕುಶಕೆ? 


ತುತ್ತೆನ್ನ ತೊತ್ತಾಗಿಸುವ ಮುನ್ನ 
ತುತ್ತಿಗೆ ತುತ್ತಾಗುವ ಮುನ್ನ 
\ನೆತ್ತಿಯನು ಹೊತ್ತಿಸಿ 
'ಬತ್ತಿಯಾಗಿಸು ತಾಯೆ 


ತುತ್ತೂರಿ ಕೈಗಿತ್ತು ಮೈಮರೆಸದಿರು ನನ್ನ 
ಮದ್ದಲೆಯ ಕೈಗಿತ್ತು ಮದ್ದಾನೆಯಾಗಿಸದಿರು ನನ್ನ 


ತುತ್ತಿನ ಮುಂದೆ ತಲೆಬಾಗಲು ಕಲಿಸು 
ತಂಬೂರಿಯ ಕೈಗಿತ್ತು ತಲ್ಲಣವ ನಿಲಿಸು 
ತುತ್ತು - ತುತ್ತೂರಿಯ ನಡುವೆ 
ಸೇತುವೆಯಂತೆ ನಿಲಿಸು. 


he 


ಎಲ್ಲಿದೆ ದಂಡ, ಯಾರನ್ನು ಕಂಡ? 


ಕಡಲ ಕರುಳು ಬಳ್ಳಿಯಲ್ಲರಳಿದ ಹೂ - ಮಗನೆ 
ಎಲೆ ಎಲೆ, ಅಲೆಯೊಳಗಣ ನಿತ್ಮ ಹರಿದ್ವರ್ಣನೆ 
ಅಂಬಿಗನೆ - 

ಹೇಳು ಆ ದಂಡೆಯಲ್ಲೇನಿದೆ? 


ಹುಟ್ಟಿನ ಹರಿಕಾರನೆ 
ಮತ್ತ್ಯಕನ್ನಿಕೆಯ ಪ್ರಿಯಕರನೆ 
ಅಂಬಿಗನೆ - 


ಹೇಳು ಆ ದಂಡೆಯಲ್ಲೇನಿದೆ? 


ಸುಳಿಗಾಳಿಯ ಸನ್ಮಿತ್ರನೆ 
ಮಳಲ ಮಾನಸ ಪುತ್ರನೆ 
ಅಂಬಿಗನೆ - 

ಹೇಳು ಆ ದಂಡೆಯಲ್ಲೇನಿದೆ? 


- Ko) _ 
ನಾನು ಅಂಬಿಗನು 
ನಂಬುವೆಯಾ? 
ಹಾಗಾದರೆ ಕೇಳು - 


ಆ ದಂಡೆಯಲ್ಲೂ... 
ಈ ದಂಡೆಯಲ್ಲೇನಿದೆ ಎಂದು 
ಕೇಳುತಿಹನು, ನಿನ್ನಂತೆಯೆ ಅವನು 


ಸಂಶಯಾತ್ಮನು - ಅದು ನೀನು! 


ಆ ದಂಡೆಯಲ್ಲೂ... 

ಹೀಗೆಯೆ ಆಲಿಸಿ ನಗುತಿಹನು 
ನನ್ನಂತೆಯೆ ಅವನು ಅಂಬಿಗನು 
ಅದು ನಾನು! 


ಈಗ ಹೇಳು - 
ಎಲ್ಲಿದೆ ದಂಡೆ? ಯಾರನ್ನು ಕಂಡೆ? 


ಯಾರು ನೀನು? 


ಏಯ್‌! ಯಾರು ನೀನು? 
ನಾನು ಹೂಗಿಡಗಳ ಮಿತ್ರ 


ಏಯ್‌! ಯಾರು ನೀನು? 
ನಾನು ನದಿಯ ಪಾತ್ರ 


ಏಯ್‌! ಯಾರು ನೀನು? 
ನಾನು ಅಗ್ನಿನೇತ್ರ 


ಏಯ್‌! ಯಾರು ನೀನು? 
ನಾನು ಉಲ್ಲಾಸ ಚೈತ್ರ 


ಏಯ್‌! ಯಾರು ನೀನು? 
ನಾನು ಪದ್ಮ ಪತ್ರ 


ಏಯ್‌! ಯಾರು ನೀನು? 
ನಾನು ನಾಟಕದ ಪಾತ್ರ 
ಏಯ್‌! ಯಾರು ನೀನು? 


ನಾನು ಅಣುಸೂತ್ರ 


ಏಯ್‌! ಯಾರು ನೀನು? 
ನಾನು ಬ್ರಹ್ಮಾಂಡ ಗಾತ್ರ 


ಏಯ್‌! ಯಾರು ನೀನು? 
ನಾನು ನೀನು ಮಾತ್ರ. 


ಹೊಳೆ ಮಗಳು ! ೨೧ 


ದೇವರಿಗ 


ಕರುಳು ಬಳ್ಳಿಯಲಿ 
ಹರಿದು ಬಂದವನು 
ರಕ್ತಗತನಾಗಿಹನು 


ನರನಾಡಿಯಲಿ 
ಸಂಚರಿಸಿ 
ಉಸಿರು ಕೊಟ್ಟಿಹನು 


ಆಶೆ ಬೆಂಕಿಯನಿಕ್ಕಿ 
ಎಚ್ಚರವಾಗಿಹನು 


ಈಗವನ ಕಣ್ಣಿಂದಲೆ 
ನಾನವನ ನೋಡುವೆನು 


ಹಣ್ಣಲ್ಲಿ ಬೇರೂರಿದಂತೆ 
ನನ್ನಲ್ಲಿ ಅವನು. 


೨೨1ಹೊಳೆ ಮಗಳು 


ನಿವೇದನೆ 


ದೀಪದ ಕುಡಿ ನಿಶ್ಚಲವಾಗಿ 
ಉರಿದಿರಲು 
ಅಗರಬತ್ತಿಯು ಘುಮಘುಮಿಸಿ 
ಸುವಾಸನೆಯ ಬೀರಿರಲು 
ಕುಂಕುಮದ ಬೊಟ್ಟಿಟ್ಟು 
ಹೂಗಳನೇರಿಸಿ 

ಹಾಲು - ಸಕ್ಕರೆಯನಿರಿಸಿ 

ನನ್ನ ಕಷ್ಟಗಳ ಕಟ್ಟು ಬಿಚ್ಚಿದೆ 


ನಾನು ಹೇಳುತ್ತಾ ಹೋದೆ 
ಅವನು ಕೇಳುತ್ತಾ ಕೂತ 


ಸಮಯ ಸರಿದಜ್ಜಿ ತಿಳಿಯಲಿಲ್ಲ 
ಅವನೂ ಕೂತಲ್ಲಿಂದ ಕದಲಲಿಲ್ಲ 


ಕೊನೆಕೊನೆಗೆ 
ನನ್ನ ಕಂಠವೂ ತುಂಬಿ ಬಂದಿತ್ತು 


ಅವನ ಕಣ್ಣಿಂದಲೂ ನೀರು ತುಳುಕಿತ್ತು. 


ಹೊಳೆ ಮಗಳು / ೨೩ 


ತಾರುಣ P 


ತುಂಬಿದ ಹೊಳೆ 
ಸುಡುವ ಬೆಂಕಿ 


ಮಿಂಚುವ ಕಣ್ಣು 
ಕತ್ತಿಯ ನಾಲಗೆ 


ಕುದಿಯುವ ರಕ್ತ 
ಮಣಿಯದ ತೋಳು 


ಚಿರತೆಯ ನಡೆ 
ಹದ್ದಿನ ನೋಟ 


ಒನಪು - ವಯ್ಕಾರ 
ಆರ್ಭಟ - ಆವೇಶ 


ಅಗಾಧ ಹಸಿವು 
ಅಚಲ ವಿಶ್ವಾಸ 


ಪುಟ್ಟ ಹೃದಯ 
ದೊಡ್ಡೆ ಆಶೆ. 


೨೪ 1 ಹೊಳೆ ಮಗಳು. 


ಇ 
ವ್ಯತ್ಯಾಸ 
ರೆಕ್ಕೆಗಳಿಲ್ಲ ಎಂದು 


ಆಕಾಶ ಅವಮಾನಿಸಲಿಲ್ಲ 


ಗಿಡದೆತ;ರ ಎಂದು 
ಮರ ಮೂದಲಿಸಲಿಲ್ಲ 


ಏನು ನಡೆಯೊ ಎಂದು 
ನದಿ ಅಣಕವಾಡಲಿಲ್ಲ 


ಸಣ್ಣವಳೆಂದು 
ಶಿಖರ ತಿರಸ್ಕರಿಸಲಿಲ್ಲ 


ಕೃಷ್ಣೆ ಎ೦ದು 
ಬೆಳದಿಂಗಳು ನಗೆಯಾಡಲಿಲ್ಲ 


ಮಾತು ಬರುವದಿಲ್ಲ 
ಎಂದೇನೂ ಅಲ್ಲ 


ಮತ್ತೆ? 


ಎದೆಯಲ್ಲಿ ವಿಷವಿಲ್ಲ 
ನಾಲಗೆಯು ಮುಳ್ಳಲ್ಲ 


ಪ್ರೀತಿಗೆ - ಮೈತ್ರಿಗೆ 
ಮಿಗಿಲಿಲ್ಲ. 


ಹೊಳೆ ಮಗಳು / ೨೫ 


ಎಲ್ಲಿ ಹೋದವೋ... 
ಮುಡಿಯ ಸಿಂಗರಿಸಿದ 
ಹೂವುಗಳು... 


ಕೆನ್ನೆಯ, ನಮುಣುಪಾಗಿಸಿದ 
ಬಣ್ಣಗಳು. 4 


ಮೂಗನು ಸೆಳೆದ 
ಸುಗಂಧಗಳು... 


ನಾಲಗೆಯ ಮುದಗೊಳಿಸಿದ 
ರಸಗಳು... 


ಕಿವಿಯ ತಣಿಸಿದ 
ಸ್ವರಗಳು... 


ಕಣ್ಣನು ಅರಳಿಸಿದ 
ನೋಟಗಳು... 


ಎಲ್ಲಿ ಹೋದವೊ? 


ಎಣ್ಣೆ ತೀರಿದೆ 
ಎಂದು ತೋರುವುದು... 


ಬೆಂಕಿಯ ಕರುಣೆ 
ಬತ್ತಿ 


ಮತ್ತೂ ಉರಿಯುವುದು. 


೨೬ / ಹೊಳೆ ಮಗಳು 


ಮೋಂಬತ್ತಿ, 


ಒಂದು ಗಂಟೆ 
ಪುಟ್ಟ ಕೋಣೆಯ 
ಬೆಳೆಗಿದೆ 


ಗೋಡೆಯ ಮೇಲೆ 
ಸುಂದರಿಯ ಪಟವಿತ್ತು 
ಪರಿಶೀಲಿಸಿದೆ 


ಹೂದಾನಿಯಲ್ಲಿ 
ತಾಜಾ ಹೂಗುಚ್ಛವಿತ್ತು 
ಆಪ್ರಾಣಿಸಿದೆ 


ಮರುಳೆ... 
ಬೂದಿಯಾಗದಿರು 
ಎಂದು ಬೆಂಬತ್ತಿದ 
ಪತಂಗಕ್ಕೆ 

ತಿಳಿಯ ಹೇಳಿದೆ 


ಮೂಲೆಯಲ್ಲಿ 

ಮುದುಡಿ ಮಲಗಿದ್ದ 
ಮುದುಕನ 

ಮರಣಕ್ಕೂ ಸಾಕ್ಟಿಯಾದೆ 


ಉರಿದೂ ಉರಿದೆ 
ಕೊನೆವರೆಗೆ 
ದೇಹದೊಂದಿಗೆ 
ಆತ್ಮನೊಂದಿಗೆ. 


ಹೊಳೆ ಮಗಳು /! ೨೭ 


ಕಾಲು ದಾರಿಯೆ ಸಾಕು... 


ಹಸಿವಾಯಿತು 
ಶರಣಾದೆ ಮರಗಳಿಗೆ 


ಬಾಯಾರಿತು ಸ 
ತಲೆಬಾಗಿದೆ ನದಿಗಳಿಗೆ 
ಮನಸೊಪ್ಪಿತು 

ಸುಲಿಪಲ್ಲ ಗೊರವಂಗ ಒಲಿದೆ 


ಗಿರಿಗಳಿಗೆ ಗವಿಗಳಿಗೆ 
ಗಿಳಿ ಕೋಗಿಲೆ ನವಿಲುಗಳಿಗೆ 
ಮಂದ ಮಾರುತಗಳಿಗೆ 
ಕೈಯ ಮುಗಿದೆ 


ನಡೆವವಳಿಗೆ ನುಡಿಯ ಹಂಗೇಕೆ? 
ಕಡೆಯ ನುಡಿಯನೂ ಕೊಡವಿ 
... ಮುನ್ನಡೆದ 


ಕೂಡಿ ಬಂದಿರಲು ಗಳಿಗೆ 
| ಕಾಲು ದಾರಿಯೆ ಸಾಕು 
ಕರೆದೊಯ್ಕಲು ಕದಳಿಗೆ... 


ಇದನರಿಯದಿಹನೆ 
ಚೆನ್ನಮಲ್ಲಿಕಾರ್ಜುನ? 


೨೮ / ಹೊಳೆ ಮಗಳು 


ಮಾತನಾಡಿಸಬೇಕು 


ಹೊರಳುತ್ತಿರುವ ಭೂಮಿಯನ್ನೂ 
ಉರುಳುತ್ತಿರುವ ಸಾಗರವನ್ನೂ 
ಮಾತನಾಡಿಸಬೇಕು 


ಉರಿಯುತ್ತಿರುವ ಬೆಂಕಿಯನ್ನೂ 
ಮೊರೆಯುತ್ತಿರುವ ಗಾಳಿಯನ್ನೂ 
ಮಾತನಾಡಿಸಬೇಕು 


ಮರಳುತ್ತಿರುವ ಹಕ್ಕಿಗಳನ್ನೂ 
ಅರಳುತ್ತಿರುವ ಹೂವುಗಳನ್ನೂ 
ಮಾತನಾಡಿಸಬೇಕು 


ಚಿಗುರುತ್ತಿರುವ ಮರವನ್ನೂ 
ಕರಗುತ್ತಿರುವ ಮಂಜನ್ನೂ 
ಮಾತನಾಡಿಸಬೇಕು 


ಆಕಾಶ - ಕಾಯದೊಳೆಗೆ 
ಅವಿನಾಶಿ ಸೂರ್ಯ! 


ಢೇವರೆ... ಇವರದ್ದು ಯಾವ ಭಾಷೆ?! 


| ಎಂದಾದರೂ ಕೈಗೂಡುವುದೇ ಆಶೆ?. 


ಹೊಳೆ ಮಗಳು / ೨೯ 


ಬನ; 


ಭಯ ಹುಟ್ಟಿಸಬೇಡ... 
ಬೆಂಕಿಯ ಮುಟ್ಟಿ ನೋಡುತ್ತೇನೆ 


ತಡೆಯಬೇಡ... 
ಕಡಲೊಳಗೆ ಧುಮುಕಿ ಈಜುತ್ತೇನೆ 


ನಗಬೇಡ... 
ಬಿಸಿಲುಗುದುರೆಯನೇರಿ ಹೋಗುತ್ತೇನೆ 


ಅಣಕಿಸಬೇಡ... 
ಮರಳೊಳಗೆ ಗೂಡು ಕಟ್ಟುತ್ತೇನೆ 


ಎಚ್ಚೆರಿಸಬೇಡ. ಕ್ರ 
ಮೊಟ್ಟೆಗೆ ಕಾವಿಟ್ಟು ಮರಿ ಮಾಡುತ್ತೇನೆ 


ಮುನಿಯಬೇಡ... 
ಮಾರನಿಗೊಲಿದು ಮೈ ಮರೆಯುತ್ತೇ:್‌ 


ಕೀಳಬೇಡ... 
ಮೈದುಂಬಿ ಅರಳುತ್ತೇನೆ 


ಕರೆಯಬೇಡ... 
ಇಲ್ಲಿರಲು ಆಶೆ ಪಡುತ್ತೇನೆ 


'/ ಬೇಡ... ಬೇಡ... ಬೇಡ:.. 
 ಏ೦ಬಾಲಿಸಬೇಡ ಸುಮ್ಮನೆ... 


೩೦ / ಹೊಳೆ ಮಗಳು 


ಕಣ್ಣು, ಬೂದಿ ಮತ್ತು ಜಗತ್ತು 


ಆಅ ಕಣ್ಣು 
ನೀರು ನೆಲ ಆಕಾಶ 
ತನ್ನಲ್ಲೆ ಅಂದಿತು 


ಆ ಕಣ್ಣು 
ಮೋಹ ಮದ ಮತ್ಸರ 
ತನ್ನಲ್ಲೆ ಅಂದಿತು 


ಆ ಕಣ್ಣು 
ಕ್ರಿಮಿ ಕೀಟ ಪಶು ಪಕ್ಸಿಗೆ 
ಕನ್ನಡಿ ತಾನೆಂದಿತು 


ಆ ಕಣ್ಣು 
ಹುಟ್ಟು - ಸಾವು 
ತನ್ನಲ್ಲೆ ಅಂದಿತು 


ಆ ಕಣ್ಣು 
ಜಗತ್ತು ತಾನೆಂದಿತು 


- ೨ - 
ಧಗ.ಧಗ ಧಗ ಧಗ 
ಉರಿಯುವ ಬೆಂಕಿಯಲ್ಲಿ 


ಹೂವಿನ ಎಸಳುಗಳಂತಹ 
ಕಣ್ಣುಗಳು. ಸ್‌ 


ಜಗತ್ತು ಇಷ್ಟು ಸುಲಭವಾಗಿ 
ಬೂದಿಯಾಗುವುದು 
ಎಂದು ಯಾರು ಎಣಿಸಿದ್ದರು? 


ಅದೂ ಕಣ್ಣೆದುರು... 


ನಾಳೆ 


ನಾಳೆ ಕೊಯ್ಲಾಗುವುದು 
ಹಕ್ಕಿಗಳಿಗೆ 

ಹುತ್ತರಿ ಹಾಡು 
ವಿದಾಯ ಹೇಳುವುದು 


ತೆನೆಗಳೊಡನೆ 
ಆಟವಾಡಲು ಬರುವ 
ಸುಳಿಗಾಳಿ ನಿರಾಶೆಯಿಂದ 
ಮರಳಬೇಕಾಗುವುದು 


ಇನ್ನಿಲ್ಲಿ ನರಿ ಊಳಿಡದು 
ಇಲಿ ಬಿಲ ತೋಡದು 

ಕವಣೆ ಬೀಸುವ 
ಹುಡುಗರಿಗಿನ್ನು ಕೆಲಸವಿರದು 


ಬೆದರು ಬೊಂಬೆಯೂ 
ನಾಳೆ ತನ್ನ 
ವೇಷ ಕಳಚಿಡುವುದು 


ಸದ್ದುಗದ್ದಲ ಸಂಭ್ರಮ 
ತನಗೆ ತಾನೆ 
ಇಲ್ಲವಾಗುವುದು 


ಫಾನವಾದ ಮೌನ 
ಇಡೀ ಹೊಲವ 
ಆವರಿಸುವುದು. 


೩೨ 1! ಹೊಳೆ ಮಗಳು 


ಸಾವು 


ಅವನು ರ 

ಮಾಘಿಂದ ಮೈಥುನದವರೆಗೆ 
ಎಲ್ಲವೂ ಓತಮುತ 

ತೂಕದ ವ್ಯವಹಾದ 

ಅರವತ್ತರ ಇಳಿವಯಸ್ಸಿನೆಲ್ಲೂ 
ಕಪ್ಪನೆಯ ಒತ್ತಾದ ಕೂದಲು 
ಉಬ್ಬದಿಸದ ಹೊಟ್ಟೆ 
ಸಲಯೆಮೆ ಘಲ 


ಅಶಿಯೆ ಆಡಂಬರ 

ಮೋಸ ದಗಾ ವಂಚನೆಯಲಿ 
ಹೆಚ್ಚು ಗೊಂದಲವಿಲ್ಲ 
ತುಂಬಿದೆ ಸಂಸಾದಪ 

ಹೆಣ್ಣು ಹೊನ್ನು ಮಣಣ್ಣಿನಲಿ 


%, 
ಹೆಚ್ಚು ರುಚಿ 
ಬಾಗಿದ ಬೆನ್ನು ಮಂಜು ಕಣ್ಣು 
ಚಪುಲವೇ ಬಲ 
ಇದು - 


ಮರದ ಹಾಗೆ ಬೆಳೆಯಿತು 
ಜೀವ; 

ಭಾವ; 

ಘಳ ಫಳ ಫಳ... 

ಹೊಳೆದು ಹೋಯಿತು ಕಾಲ 


ಹೊಳೆ ಮಗಳು / ೩೩ 


ಅವರವರ ಮನೆಯಲಿ 
ಗೊತ್ತಾದ ಸಮಯದಲಿ 
ಯಾರೂ ಬಂದ ಹಾಗಿರಲಿಲ್ಲ 
ಯಾರೂ ಹೋದ ಹಾಗಿರಲಿಲ್ಲ 


ಆ ಕ್ಷಣವದು ತಲ್ಲಣವೊ? 

ಆ ಕ್ಷಣವದು ರೋಮಾಂಚನವೊ? 
ಹೇಳಲವರು.... 

ಇದ್ದಂತೆ ಇರಲಿಲ್ಲ. 


೩೪ / ಹೊಳೆ ಮಗಳು 


ಕೋವಿಯಲಿ... 


ಕೋವಿಯಲಿ ಜೀವ 
ಅಂಕುರಿಸುವ ಮೊದಲು... 


ಮನುಷ್ಕ್ಠನ ಮಮಕಾರದ 
ಹಲ್ಲು ಉದುರುವುದು 
ಎದೆಯು ಕಲ್ಲಾಗುವುದು 


ಮೈಯೊಳಗೆ ರಕ್ತ ಪ್ರವಾಹವು 
ಹಿಮ್ಮುಖವಾಗಿ ಏರುವುದು 


ತೋಳುಗಳ ಮಾಂಸ ಖಂಡಗಳು 
ಸೊಕ್ಕಿ ಕುಣಿಯುವವು 


ಮೂಗಿನ ಹೊಳ್ಳೆಗಳು ಬಿರಿದು 
ಕಣ್ಣುಗಳು ನಿಚ್ಚಳ 
ಬೇಸಿಗೆಯ ಆಕಾಶವಾಗುವುದು 


ಹೂ ಬೆರಳುಗಳು ಕಟ್ಟಿಗೆಯಾಗಿ 
ಸೆಟೆದು ಸಜ್ಞಾಗುವವು 


ಎ. ಶ್ರಿ: 
ಕೋವಿಯಲಿ ಜೀವ 
ಸಂಚಾರವಾಯಿತೆಂದರೆ... 


' ಅದು ಮೊದಲು 
ದಯೆಯನ್ನು ಬಲಿ ತೆಗೆದುಕೊಳ್ಳುವುದು 


ಆಮೇಲೆ - 
ಪ್ರಪಂಚದ ಮೊಗವು ಛಿದ್ರವಾಗುವ ತನಕ 
ಬೆಂಕಿ ಉಗುಳುವುದು. 


ಕರೇ ಮನುಷ್ಯಾ ದಿಗಿಲು ಯಾಕ? 


ಕರೇ ಮನುಷ್ಕಾ ದಿಗಿಲು ಯಾಕ? 
ಮಲ್ಲಿಗೆ ಹುಡುಗಿ ಒಲಿದಾಳ ನಿನಗ 


ಕಣ್ಣಿನಾಗ ಚಿಕ್ಕಿ ಬಳಗ 

ಸುರಗಿ ಕ್ಕಾದಗಿ ಎದೆಯಾ ಒಳಗ 
ಹಾಡೊ ಕೋಗಿಲ ಕೊಳ್ಳಿನ ಕೆಳಗ 
ಆಡೊ ನವಿಲು ಹೆಜ್ಜೆಯ ತಳಗ 


ಬೆಂಕಿಯ ದೇಹಾ 
ಮಣ್ಣಿನ ಜೀವಾ 
ನದಿಯ ಭಾವಾ 

ಕಲ ಕಲ ಕಲ ಕಲ... 


ಕತ್ತಿ ನಾಲಿಗಿ 
' ಕೈಯಾ ಬಡಿಗಿ 
ಚಿಗರಿ ನಡಿಗಿ 
ಸೂರ್ಯನ ಹಾಂಗ ಕುದ್ದೂ ಕುದಿವಾ 
ಚಂದ್ರನ ಹಾಂಗ ತಂಪೂ ಎರೆವಾ 


ಸಿಟ್ಟಿನಾಗ ಸೊಕ್ಕಿದ ಸಲಗಾ 
ಪ್ರೀತಿಯಾಗ ಪಚ್ಚೆ ಮರುಗಾ 
ಮಿಂಚೊ ನಾಗ ಮನದ ಒಳಗ 
ಫಳ ಫಳ ಫಳ ಫಳ... 

ಕರೇ ಮನುಷ್ಕಾ ದಿಗಿಲು ಯಾಕ? 
ಮಲ್ಲಿಗಿ ಹುಡುಗಿ ಒಲಿದಾಳ ನಿನಗ 


೩೬ / ಹೊಳೆ ಮಗಳು 


ಕಣಸೊ ಹರಯಾ 

ಕುಣಿಸೊ ಕಾಯ 

ಕಾಡಿಗಿ ಹಚ್ಚಿ ಕೆನ್ನಿಯ ಕಚ್ಚಿ 

ಆಡಿ ಕೂಡಿ, ಕೂಡಿ ಆಡಿ ಕಳೆಯೊ ಮೋಹ 


ಮೂಳಿ ಕಡಿವಾ 
ಹೆಂಡ ಕುಡಿವಾ ದಣಿಯದೆ ಕುಣಿವಾ 
ಥಕ ಥಕ ಧಕ ಧಕ... 


ಕರೇ ಮನುಷ್ಕಾ ದಿಗಿಲು ಯಾಕ? 
ಮಲ್ಲಿಗಿ ಹುಡುಗಿ ಒಲಿದಾಳ ನಿನಗ 


ಕೃಷ್ಣನ ಹಾಂಗ 
ಕಪ್ಪಗೆ ಇರುವ 
ಕರೆದರೆ ಒಡನೆಯೆ 
ಓಡಿ ಬರುವ... 


ಬಾರೊ ಹುಡುಗಾ 

ಬಿದಿರ ಮೆಳೆಗ 

ತು೦ಬೆದ ಉಕ್ಕೆದ 

ಆಶೆಯ ಕೊಳಗ 

ರುುಮ ರುುಮ ರುುಮ ರುಮ... 


ಕರೇ ಮನುಷ್ಕಾ ದಿಗಿಲು ಯಾಕ? 
ಮಲ್ಲಿಗೆ ಹುಡುಗಿ ಕರೆಕೊ ಒಳಗ... 


ಹೊಳೆ ಮಗಳು 1/೩೭ 


ಬೀಜ ಯಜ್ಞ 


ಮರುಳ.... 
'ಕುಡಿ' ಹೆಣ್ಣೆಂದು 
ಮೆಟ್ಟಿದೆಯಾ? 
ಹೆಂಗೂಸೆಂದು 
ಅಟ್ಟಿದೆಯಾ? 


ನಾನು ತಾಯಿಯಲ್ಲು 
ನಾನು ಹೆ೦ಡತಿಯಲ್ಲ 
ನಾನು ಮಗಳಲ್ಲ 
ತೊಲಗಾಚೆ 

ಇನ್ನು ನಾ ನಿನ್ನ 
ಪೊರೆವವಳಲ್ಲ... 


ನಾನು ಮಮತೆಯಲ್ಲ 
ನಾನು ಸಹನೆಯಲ್ಲ 
ನಾನು ಶಾಂತಿಯಲ್ಲ 
ತೊಲಗಾಚೆ 

ಇನ್ನು ನಾ ನಿನ್ನ 
ನಂಬುವವಳಲ್ಲ... 


ಈ ನೆಲ ಈ ನದಿ 

ಈ ಹೂವು ಈ ಚಿಗುರು 
ಈ ಚಿಕ್ಕ ಈ ಚಂದ್ರ 
..ವಿನ್ನಂತಹವನಿಗಲ್ಲ... 


\ 


ಇನ್ನು ನಾನೆಂದರೆ 
ದುಃಖ - ದುಃಸ್ವಪ್ನ. 
ಒಲ / ಹೊಳೆ ಮಗಳು 


ಇನ್ನು ನಾನೆಂದರೆ 
ಕೇಡು - ಕಾಠಿಣ್ಯ 


ಇನ್ನು. ನಾನೆಂದರೆ 
ರೋಷ - ವಿಷ 


'ಚಂ೦ಡಿ ಚಾಮುಂಡಿ ನಾನ್‌" 
ಗಂಡುಸೆ ಪಿಡಿದು ಚೆ೦ಡಾಡುವೆ ಕೇಳ್‌! 


ನನ್ನ ಪ್ರಾರ್ಥನೆ : 

ಓ... ಬ್ರಹ್ಮಾ೦ಡವೆ ಕಾದು 
ಕೆನ್ನಾಲಗೆಯ ಚಾಚು 

ಹರಿದು ಬರುವ ಸಮಸ್ತ ಬೀಜಗಳಿಗೆ 
ಹುರಿವ ಬಾಣಲೆಯಾಗು , 


ಓ... ಕರುಳು ಬಳ್ಳಿಯೆ 
ಗರಗಸವಳ್ಳಿಯಾಗು 
ನಿಷ್ಕರುಣೆಯ ಕೊರಳಿಗೆ ಉರುಳಾಗು. 


ಹೊಳೆ ಮಗಳು / ೩೯ 


ಇನ್ನೇನು ಬೇಕು? 


ಕಗ್ಗತ್ತಲ ಭೇದಿಸಲೊಂದು ಬಿಸಿಲ ಕೋಲ 
ಉಸಿರಾಡಲು ಒಂದಿಷ್ಟು ಗಾಳಿ 
ಇನ್ನೇನು ಬೇಕು? 


ಹೀರಲೊಂದು ಹಾಲು ತುಂಬಿದ ಮೊಲೆ 
ಜಗ್ಗಿ ಆಟವಾಡಲು ಅಮ್ಮನ ಮುಂಗುರುಳು 
ಇನ್ನೇನು ಬೇಕು? 


ಕಚ್ಚಲೊಂದು ಬಣ್ಣದ ಚೆಂಡು 
ಚಚ್ಚಲೊಂದು ಮರದ ಕುದುರೆ 
ಇನ್ನೇನು ಬೇಕು? 


ಬರೆಯಲೊಂದು ಮಣಿಕಟ್ಟಿನ ಸ್ಲೇಟು 
ಬತ್ತಾಸು ಕೊಳ್ಳಲು ಆರು ಕಾಸು 
ಇನ್ನೇನು ಬೇಕು? 


ಕಣ್ಣಿಗೆ ಹಚ್ಚಲೊಂದು ಡಬ್ಬ ಕಾಡಿಗೆ 
ನವಿಲು ಬಣ್ಣದ ಲಂಗ, ಜರಿ ಅಂಚಿಗೆ 
ಇನ್ನೇಮು ಬೇಕು? 


ಅನಿಸಿದ್ದನೆಲ್ಲಾ ಹಂಚಿಕೊಳ್ಳಲು ಗೆಳತಿಯರು 
ದಿಟ್ಟಿಸಿ ನೋಡುವುದಕ್ಕಷ್ಟೇ ಚಂದದ ಹುಡುಗ 
ಇನ್ನೇಮು ಬೇಕು? 


ಹುದುಗಿಕೊಳ್ಳುವುದಕ್ಕೊಂದು ಬೆಚ್ಚನೆಯ ಎದೆ 
'ಅಮ್ಮಾ' ಎ೦ದು ಕರೆಯಲು ಒಂದು ಮಗು 
ಇನ್ನೇನು ಬೇಕು? 


೪೦ 1! ಹೊಳೆ ಮಗಳು 


ನನ್ನದೇ ಎಂದು ನಲಿದಾಡುವುದಕ್ಕೊಂದು ಮನೆ 
ಸುಳಿದಾಡುವುದಕ್ಕೊ೦ದು ಮಲ್ಲಿಗೆಯ ಕೈ ತೋಟ 
ಇನ್ನೇಮ ಬೇಕು? 


ಮಗನಿಗೊಂದು ಸರ್ಕಾರಿ ನೌಕರಿ 
ಮಗಳ ಬಾಳಿಸಲೊಬ್ಬ ಅಳಿಯ 
ಇನ್ನೇನು ಬೇಕು? 


ಮೊಮ್ಮಗಳಿಗೆ ಸಂಪತ್ತು ಕೀರ್ತಿ 
ಸ್ವ೦ತಕ್ಕೆ ಮುಖ್ಪಿನಲ್ಲೂ ಆದರ ಗೌರವ 
ಇನ್ನೇಮ ಬೇಕು? 


ಒಂದು ತುಂಡು ಕೆಂಡ 
ಹರಡಲು ನಾಲ್ಕು ಕೊರಡು 
ಇನ್ನೇನು ಬೇಕು? 


ಮಬ್ಬು ಹರಿಯಲೊಂದು ಮಿಣುಕು ದೀಪ 
'ಮತ್ತೆ ಹುಟ್ಟಿ ಬರಬೇಕು' ಅಂಥಾ ಶಾಪ 
ಇನ್ನೇನು ಬೇಕು? 


ಕಗ್ಗತ್ತಲ ಭೇದಿಸಲೊಂದು.... 


ಹೊಳೆ ಮಗಳು / ೪೧ 


ಗ೦ಡು 


ಇಬ್ಬನಿಯಲಿ ತೊಯ್ದಂತಿರುವ 
ಆ ಕಣ್ಣುಗಳನ್ನೂ 

ಉಕ್ಕಿನಂತೆ ಗಡುಸಾಗಿರುವ 

ಆ ತೋಳುಗಳನ್ನೂ 
ಹೂವಿನಷ್ಟೇ ಮೃದುವಾದ 
ಅವನಾತ್ಮವನ್ನೂ ಮುಟ್ಟಿದೆ 


ದೇವರೇ... 
ಅದು ಅಹಂಕಾರದ ಮೊಟ್ಟೆ! 


ಅಂತೆಯೆ 
ಉರಿಗಣ್ಣಲಿ ನಿಲಿಸಿ 
ಹದವಾಗಿ ಬೇಯಿಸಿದೆ 


ಚಿಪ್ಪೊಡೆದು 
ಹೊಳೆಯಿತು ಮಿಂಚು 


ಹಣೆಯಲ್ಲಿ ಧರಿಸಿದೆ. 


೪೨ 1! ಹೊಳೆ ಮಗಳು 


ಹೂ ಫದ್ಯಗಳು 


ಹೂವು 


ಮರವನೇರಿ ತುದಿಯಲ್ಲಿ 
ಕುಳಿತಿದೆ ಹೂವು 


ಪುಟ್ಟ ಹುಡುಗಿಯರೆ... 
ಕಣ್ಣರಳಿಸಿ ನೋಡಿ - 

ಹೂವಾಡಗಿತ್ತಿಯರೆ... 
ಹೂವಿನಂದವ ನೋಡಿ 
ಹಿಗ್ಗಿ ಹಾಡಿ 


ಹೇಗೆ ಕಾಣುವುದೊ 
ಅಲ್ಲಿಂದ ಈ ಜಗತ್ತು?! 
ನೆಲದಲ್ಲಿರುವೆ ನಾನು 
ನನಗೆ ಗೊತ್ತಾಗದು 


ಹಾಂ ಹಾಗೆ ಕೈ ಚಾಚು 

ದೇವ ಲೋಕವೆ ಸಿಗುವುದು 
ಕಾಲು ಜಾರಿದರೆ ಹಿಡಿದುಕೊಳ್ಳುವೆ 
ನಿನಗೆ ನೋವಾಗದು 


ನಿನ್ನ ಭಾಷೆ ನನಗೆ ಅರ್ಥವಾಗುವುದು 
ನನ್ನ ಆಶೆ ನಿನ್ನಂತೆ ಆಗುವುದು. 


೪೪ / ಹೊಳೆ ಮಗಳು 


ಹೂವುಗಳು 


ಕಿಕ್ಕಿರಿದಿದ್ದವು ಮರದಲ್ಲಿ ಹೂವುಗಳು 
ಇಡೀ ಮರವು ಒಂದು ಹೂವು " 

ಇಡೀ ಹೂದೋಟವು ಒಂದು ಹೂಗೊಂಚಲು 
ಇಡೀ ಭೂಮಂಡಲವು ಒಂದು ಹೂ ಬುಟ್ಟಿಯು 
ಹೂಭಾರಕೆ, ಪರಿಮಳಕೆ ಪಕ್ಕಾಗಿ ” 
ಹೂವಾಡಗಿತ್ತಿಯು ತೂಗಿರಲು- 


ನೋಡು ಬಾ... 
ಎಂದವನ ಕರೆದೆ 


ಅವನೋ... 
ಮತ್ತನಾಗಿ ಮೈದುಂಬಿ 
ಮಲಗಿದ್ದ 
ಹೂವಿನೆದೆಯೊಳಗೆ. ' 


ಹೊಳೆ ಮಗಳು / ೪೫ 


ದೇವರ ಹೂವು 


ಶಿಕ್ಲೆ ಏನೆಂಬುದು 
ಹೂವಿಗೆ ತಿಳಿಯದು 


ತಾನೆ ರಕ್ಷಿಸಿಕೊಳ್ಳಲು 
ಹೂವು ಅರಿಯದು 


ಕತ್ತಿಯ ಅಲಗಿನಿಂದ 
ತಿವಿದರೂ ಹೂವು 
ತು೦ಬು ನಗೆಯನ್ನೆ 
ಸುರಿಸುವುದು 


ಅಂತೆಯೆ 
ದೇವರೇ ಹೂವಿನ 
ಪಾಲನೆಗೆ 
ಪಣ ತೊಟ್ಟಿದ್ದಾನೆ 


ಚಿಟ್ಟೆಯಾಗಿ 
ಮರಿದುಂಬಿಯಾಗಿ 
ಸದಾ ಹೂದೋಟಗಳಲ್ಲಿ 
ನೆಲೆಸಿದ್ದಾನೆ 


ಹೂವಿಗೆ | 
ರೂಪ ಸ್ಪರ್ಶ ರಸ 
ಸುಗಂಧದ 

': ಮಾಯಾ ಜಾಲವಿತ್ತು 
ಹರಸಿದ್ದಾನೆ. 


೪೬ / ಹೊಳೆ ಮಗಳು 


ಬುದ್ದ ಮತ್ತು ಹೂವು 


ಗರ್ವವೆಂಬುದು 
ಹೂವಿನ ಬಳಿ 
ಸುಳಿಯದು 


ಎಷ್ಟೊಂದು ಚೆಲುವು 
ಘನವಾದ ಒಲವು 
ನಿರಂತರ 

ಧ್ಯಾನದ ಫಲವು 


ಮೈತ್ರಿ - ಕರುಣೆ ' 
ಎಂದು ಬುದ್ದ 
ಬೋಧಿಸಿದ್ದ 


ಪೂರ್ವಜನ್ಮದ ಸ್ಮರಣೆ 
ಅವನು ಹೂವಾಗಿದ್ದ. 


ಹೊಳೆ ಮಗಳು / ೪೭ 


ಹೂವಿನ ಧ್ಯಾನ 


ಕರುಣಾಮಯಿ ಹೂವು 
ಜಗತ್ತಿನ ಒಳಿತಿಗಾಗಿ 
ಧೇನಿಸುವುದು 


ಹೂವಿನ ಧ್ಮಾನವೆ ಧ್ಯಾನ 
ಅದು ಪರಿಮಳಿಸಿ 
ಲೋಕವ ವ್ಮಾಪಿಸುವುದು 


ಪರಿಮಳಕೆ ಪಕ್ಕಾಗಿ 
ಕೇಡು ತಂತಾನೆ 
ಹಿಂಜರಿದು 
ನಿರ್ಗಮಿಸುವುದು 


ಹೂವಿಗೆ 
ಧ್ಯಾನವೇ 
ಜೀವನ 


ಮರಣವೂ 
ಹೂವಿಗೆ 
, ಸಮಾನ. 


೪ಲ / ಹೊಳೆ ಮಗಳು 


ಹೂದುಂಬಿ 


ಹೂವಿನ ದಳಗಳಂತೆ 
ಕಣ್ಣುಗಳನು ತೆರೆದು 


ಸುಗಂಧ ಜಾಲವ 
ಬೀಸಿ ಸೆಳೆದಾಗ 
ಬಂತು ದುಂಬಿ 
ದೇವ ಮೈದುಂಬಿ ಬಂದಂತೆ 
ಹೀರಿ ಹನಿ ಮಕರಂದ 


ಊರಿ ಹೂ ಮೈಯೊಳಗೆ 
ಹುದುಗಿ ಹಗುರಾಗಿ 
ಎದೆಯ ಮೇಲೊರಗೆ 


ಅಂದೆ: 

ನೀನೀಗ ನನ್ನ ಕರುಣೆಯ ಕಂದ 
ನಿನ್ನೊಳಗೆ ನನ್ನ 

ರೂಪ ಸ್ಪರ್ಶ ರಸ ಗಂಧ!. 


ಹೊಳೆ ಮಗಳು / ೪೯ 


ಹೂವಿನ ಭಾಷ 


ಹೂವು ಮಿತಭಾಷಿ 
ಮರಿ ದುಂಬಿಯ 
ಜೊತೆ ಸ್ನೇಹ 
ಮಾಡುವುದು 
ಗಾಳಿಯೊಡನೆ 
ಲಲ್ಲೆಯಾಡುವುದು 
ಚಿಟ್ಟೆಯನೂ 

ಮಾತಿಗೆ ಎಳೆಯುವುದು 


ಪ್ರೀತಿಯೆ 

ಹೂವಿನ ಬಾಷೆ 
ಅದಿಲ್ಲದಿರಲು 
ಪೂರೈಸದು 
ಹೂವಿನೊಂದಿಗೆ 
ಮಾತನಾಡುವ ಆಶೆ. 


೫೦ / ಹೊಳೆ ಮಗಳು 


ಒಲುಮೆಯ ಹೂವು 


ಹೂವು ಕೋಮಲವು 
ಒಲುಮೆಯೆ 
ನಿಶ್ಚಯವಾಗಿಯೂ 
ಹೂವಿನ ಬಲವು 


ಹೂವು- 

ಪ್ರಖರ ಸೂರ್ಯನನ್ನೂ 
ದಿಟ್ಟಿಸಿ ನೋಡುವುದು 
ಬಿರುಗಾಳಿಯನೂ 
ಬೆದರಿಸಿ ಅಟ್ಟುವುದು 
ಮಂಜಿಗೆ ಅಂಜದು 
ಮಳೆಗೂ ತಲ್ಲಣಿಸದು 


ದೇವರ ಕೊರಳನ್ನೂ 
ತಬ್ಬುವುದು 
ದಾಸಿಯ ಹೆರಳೆಲ್ಲೂ 
ಹಬ್ಬುವುದು 


ಮನುಷ್ಕನ ಉಗುರನ್ನೂ 
ಹಸುವಿನ ಹಲ್ಲನ್ನೂ 
ನಗುನಗುತಾ 
ಎದುರಿಸುವುದು 


ಹೂವು ಕೋಮಲವು 
ಕೋಮಲತೆಯೆ 
ನಿಶ್ಚಯವಾಗಿಯೂ 
ಹೂವಿನ ಬಲವು. 


ಹೊಳೆ ಮಗಳು / ೫೧ 


ಹೂವಿನ ನಿಷ್ಠೆ 


ಜನನದಲ್ಲಿ 
ಮರಣದಲ್ಲಿ 
ಹೂವು 
ಜತೆಯಾಗುವುದು 


ಸಂತೋಷದಲ್ಲಿ 
ದುಃಖದಲ್ಲಿ 
ಹೂವು 
ಭಾಗಿಯಾಗುವುದು 


ಮಿಕ್ಕವರು 
ಮರಳಿದರೂ 
ಮಸಣದಲ್ಲಿ 
ಹೂವು 
ಉಳಿದೇ 
ಉಳಿಯುವುದು 


ಅಳಿದವನ 
ಆತ್ಮವನ್ನು 
ಪರಮಾತ್ಮನೆಡೆ 
ಕೊಂಡೊಯ್ಯುವುದು: 


೫೨ 1! ಹೊಳೆ ಮಗಳು 


ಮಾಯಾವಿ ಹೂವು 


ಗಟ್ಟಿ ಮುಟ್ಟಾದ 
ತೋಳು ತೊಡೆ ತಟ್ಟಿ 
ಅಖಾಡದಲ್ಲಿ 
ಸೆಣೆಸಾಡಿದ ಜಟ್ಟಿ 
ಹೂಮಾಲೆ ಕಂಡೊಡನೆ 
ತಲೆಬಾಗಿದ 


ರಣರಂಗದಲ್ಲಿ 
ನೂರಾರು ರುಂಡ 
ಚಂಡಾಡಿದ 

ಭುಜಬಲ ಪರಾಕ್ರಮಿ 
ಹೂಮಾಲೆ ಕಂಡೊಡನೆ 
ತಲೆ ಬಾಗಿದ 


ಹೂವಿನ ಹಿರಿಮೆಯನು 
ಬಲ್ಲವನೇ ಬಲ್ಲ 
ಲೋಕದಲಿ ಹೂವಿಗೆ 
ಎದುರಾಳಿಗಳೆ ಇಲ್ಲ. 


ಹೊಳೆ ಮಗಳು / ೫೩ 


ಹೂವಿನ ಸಾವು 


ಮಂಜಿನ ಮರೆಗೆ 
ತಿಪ್ಪೆಯ ಒಳಗೆ 
ಹೂವೊಂದು ಅರಳಿತ್ತು 


ಮೆತ್ತನ ಮೈಯಿ 
ಕೆಂಪನೆ ಬಾಯಿ 
ಥರ ಥರ ನಡುಗಿತ್ತು 


ಕಣ್ಣಲಿ ಕಂಬನಿ 
ನುಣ್ಣನೆ ನಲ್ಲನಿ 
ನಸುಕನು ಹರಿದಿತ್ತು 


ಯಾರದು ತಂದೆ? 
ಯಾರದು ತಾಯಿ? 
ಎಲ್ಲರ ಕೇಳಿತ್ತು 


ನಾಯಿಯ ಬೊಗಳು 
ಇರುವೆಯ ಸಾಲು 
ಕ೦ದನ ಮುತ್ತಿತ್ತು 


ಎಲ್ಲವ ದೇವರು 
ಎಲ್ಲದು ಧರ್ಮವು? 
ಚೀರಿ ಅತ್ತಿತ್ತು 


ಕೂಸಿನ ಅಳಲು 
ಮುಟ್ಟಲು ಮುಗಿಲು 
ಜಾತ್ರೆಯು ನೆರೆದಿತ್ತು 


೫೪ / ಹೊಳೆ ಮಗಳು 


ಬಂದರು, ಹೋದರು 
ನಿಂದರು, ನೊಂದರು 
ಜಗವದು ನಡೆದಿತ್ತು 


ಕತ್ತಲು ಸುರಿಯಿತು 
ಚಂದಿರ ಹೊರಳಿತು 
ಜೀವವೂ ಸೊರಗಿತ್ತು 


ಲೋಕವೆ ನೂಕಲು 
ನಾಕವು ಸಲಹುದೆ? 
ಜೋಗಿತಿ ಹಾಡಿತ್ತು. 


ಹೊಳೆ ಮಗಳು / ೫೫ 


೧೦. 


೧೧. 


ನಮ್ಮ ಪ್ರಕಟಣೆಗಳು 


ಮಲೆನಾಡಿನ ಕಥೆಗಳು * 
ಸಂ:ಎಂ. ರಾಮಸ್ವಾಮಿ, ಎಂ.ಬಿ. ನಟರಾಜ್‌ 


ಚಾರ್ವಾಕ (ನಾಟಕ) * 
ಲೇ : ಸತ್ಯನಾರಾಯಣರಾವ್‌ ಅಣತಿ 


ಕಾಡಿನೊಳಗಿದೆ ಜೀವ (ಕಾವ್ಮ) * 
ಲೇ : ಬಿದರಹಳ್ಳಿ ನರಸಿಂಹಮೂರ್ತಿ 


ಮೌನ ದುಡಿಯ ಧ್ವನಿ (ಕಾವ್ಯ) * 


ಲೇ : ಯು.ಎಸ್‌. ಶ್ರೀಧರ ಆರಾಧ್ಯ 


ಛೇದ (ಕಥೆಗಳು) * 
ಲೇ : ಎಸ್‌. ಶೇಷಾದ್ರಿ ಕಿನಾರ 


ನೋಟಕ (ಕಥೆಗಳು) 
ಲೇ : ಎಂ.ಬಿ. ನಟರಾಜ್‌ 


ವಿಮರ್ಶೆಯ ಪರಿಬಾಷೆ * 
ಲೇ : ಓ.ಎಲ್‌. ನಾಗಭೂಷಣ ಸ್ವಾಮಿ 


ನಾಟಕ ರಚನೆ * 
ಸಿಂ : ಎ.ಆರ್‌. ನಾಗಭೂಷಣ 


ಅಧ್ಯಯನ * 
ಲೇ: ಡಾ. ರಾಜೇಂದ್ರ ಚೆನ್ನಿ 


ಅಂಕ (ಕಥೆಗಳು) * 
ಲೇ : ಬೊಳುವಾರು ಮಹಮದ್‌ ಕುಣ 


ರಾಜ ಮತ್ತು ಹಕ್ಕಿ (ಕಥೆಗಳು) * 
ಲೇ : ಜಿ.ಪಿ. ಬಸವರಾಜು 


೧೨. 


೧೨. 


೧೫. 


೧೬. 


೧೭. 


೧೮. 


೧೯. 


೨೦. 


ಪೇ 


ಭೂಮಿ ಬದುಕಿನ ಗಂಧ 
ಲೇ : ಸತ್ಮನಾರಾಯಣರಾವ್‌ ಅಣತಿ 


ನವ್ಯ ಸಾಹಿತ್ಯದರ್ಶನ 
ಲೇ : ಡಾ. ಶಾಂತಿನಾಥ ದೇಸಾಯಿ 


. ಅಲೆಮಾರಿಯ ಅಂಡಮಾನ್‌ ಮತ್ತು 


ಮಹಾನದಿ ನೈಲ್‌ * 


ಲೇ : ಕೆ. ಪಿ. ಪೂರ್ಣಚಂದ್ರ ತೇಜಸ್ವಿ 


ವಿಮರ್ಶೆಯ ಸವಾಲುಗಳು 
ಲೇ : ಎಸ್‌. ಶಿವಾನಂದ 


ಛಾಯೆ (ಕಾವ) 

ಲೇ : ಡಿ.ಬಿ. ರಜಿಯಾ 

ಶೇಕ್ಸ್‌ಪಿಯರ್‌ ಸ್ವಷ್ನನೌಕೆ, 
ಮಾರನಾಯಕನ ದೃಷ್ಟಾಂತ (ನಾಟಕಗಳು) 
ಲೇ : ಎಚ್‌. ಎಸ್‌. ಶಿವಪ್ರಕಾಶ್‌ 


ಆಯಾಮಗಳು (ವಿಮರ್ಶೆ) 
ಲೇ : ಡಾ. ಬಿ. ದಾಮೋದರರಾವ್‌ 


ಖೊಮೇನಿ ಮುಖೇನ (ಕಾವ್ಮ)* 
ಲೇ : ಯು.ಎಸ್‌. ಶ್ರೀಧರ ಆರಾಧ್ಯ 


ಠಾಣಾಂ೦ತರ (ಕಾವ) 
ಲೇ : ಡಾ. ಎಲ್‌. ಬಸವರಾಜು 


ಕಥಾಸಂಕಲನ 
ಲೇ : ಡಾ. ಕರೀಗೌಡ ಬೀಚನಹಳ್ಳಿ 


* ಪ್ರತಿಗಳು ಮುಗಿದಿವೆ : 


ವಿವರಗಳಿಗೆ ಬರೆಯಿರಿ : 


ಪರಿಸರ ಸಾಹಿತ್ಮ ಪ್ರಕಾಶನ €/0 ಎಂ.ಬಿ. ನಟರಾಜ್‌, ಕನ್ನಡ 


ಉಪನ್ಯಾಸಕರು, ನ್ಯಾಷನಲ್‌ ಕಾಮರ್ಸ್‌ ಕಾಲೇಜು, ಶಿವಮೊಗ್ಗ - ೫೭೭ ೨೦೧ 


ಅಗೊ.... ಅವನೆ ಬಾಗಿಲಲ್ಲಿ ನಿಂತಿದ್ದಾನೆ. ಆ ಜಡ್ಡು ಗಟ್ಟಿದ ಜಟೆಗೆ ಅರ್ದ ಚಂದನ 
ಮುಡಿದ ಪುಯೊ.... ಒಂದು ಕೆಯಲ್ಲಿ ಕಪರ ಇನೊಂದು ಕೆಯುಲ್ಲಿ ತಿಶೂಲ. ಬಾಯಲಿ 
k ೪ ಢಾ ) pF) ¢ RE, ] 
ಹಸಿವಿನ ಹಾಡು. 


L 
ab 


ಅದು ರುದ್ರನೊಡ್ತಿದ್ದ ಕೈ ಎಂದು ನನಗಾದರೂ ಹೇಗೆ ಅರ್ಥವಾಗಬೇಕು ? ಅವನ 
ಒಡಲೊಳಗ ಸಮಸ್ತ ಹಸಿವಿನ ಲೋಕವೆ ಮನಮಾಡಿಕೊಂಡಿದೆ ಎಂದು ನನಗಾದರೂ ಹೇಗೆ 
ಹೊಳೆಯಬೇಕು ? 


ಅವನೊ ತಪ್ಪಲೆ ಅನ್ಸವನ್ನ ಕ್ಷಣಾರ್ಧದಲ್ಲಿ ಮುಗಿಸಿ ಮತ್ತೆ ಹಸಿವು ಎಂದು ಕೂಗುತ್ತಿ ದ್ಲಾನೆ. 
ಅಳಿದುಳಿದದ್ದ ನ್ನೆಲ್ಲ ಬಳಿದು ತರುವಷ್ಯರಲ್ಲಿ ಬುಟ್ಟಿಯಲ್ಲಿ ಸೆರಿಸಿಪ್ಟಿದ್ದ ಶಬ್ದ ಗಳನ್ನೆಲ್ಲ ನುಂಗಿ 
ನೀರು ಕುಡಿದಿದ್ದಾನೆ. ನಾನು ಬಾಯ್ದೆರೆಯುವ ಮೊದಲೆ "ಹಸಿವು ನೀಗಿತು'ಎಂದುಸುಂ 
ನಡೆದೇ ಬಿಟ್ಟಿದ್ದಾನೆ. 
ಸದ್ಯ.... ನಿಷ್ಠರುಣಿಯಂತೂ ಅಲ್ಲ. ಬುಖ್ಬಿಯಲ್ಲಿ ಒಂದು ಶಬ್ದ ಇನ್ನೂ ಹಾಗೆಯೇ ಇದೆ. 
ಕಂಡೂ ಬಿಪ್ಟಿದ್ದಾನೋ ಕಾಣದೇ ಬಿಬ್ಬಿದ್ದಾನೋ.... ತಿಳಿಯದು. ಬೇರೆ ಬೇರೆ ಶಬ್ದಗಳ ಒತ್ತಡಕ್ಕೆ 
ಸಿಕ್ಕಿ ಹಾಕಿಕೊಂಡಿದ್ದರಿಂದಲೂ ಏನೋ ನಲುಗಿ ಹೋದಂತಿದೆ ಆ ಶ್ರ. ಮುಟ್ಳುವುದಿರಲಿ, 
ಕಣ್ಣೋಟಕ್ಕೂ ನಲುಗುವಂತಹ ಕೋಮಲವಾದ ಶಬ್ದ. ಆ ಅದೇ “ಪ್ರೇಮ'ವೆಂಬ ಚೂರು 
ಅಕ್ಷರವನು ಸಂಭ್ರಮದಿಂದ ನಾಲಗೆಯ ಮೇಲಿರಿಸಿಕೊಂಡು ನಾನು ಹಾಡಲು ಮೊದಲಾಗಿರುವುದು. 


= 


ಗ — ಸವಿತಾ ನಾಗಭೂಷಣ 


